


కార్తిక శలకం

మతపార్టీలపై నోషధమా?!

అవునులే! తమదే కాలుష్య రథం కదా!

ఇది పి.వి. గారి శల్యసారధ్యంలో

'చేతి' మార్కు సెక్యులరిజం!!



ఆర్థిక విధానాలు, మతోన్మాదంపై సమరభేరి

41 ప్రజా సంఘాల రాష్ట్ర సదస్సు పిలుపు

అమెరికా చెప్పుచేతల్లో ఉన్న ప్రపంచ బ్యాంకు, అంతర్జాతీయ ద్రవ్యనిధి ఆదేశాల మేరకు పి.వి. సరసింహారావు ప్రభుత్వం దేశ స్వాతంత్ర్యానికి, సార్వభౌమత్వానికి ప్రమాదకరంగా పరిణమిస్తున్న డంకెల్ ప్రతిపాదనలకు వ్యతిరేకంగా పోరాడాలని, దేశ సమైక్యతకు, సమగ్రతకు అతి ప్రమాదకరంగా బి.జె.పి., వి.హెచ్.పి., ఆర్.ఎస్.ఎస్., భజరంగ్ దళ్, శివసేనలు అనుసరించే మతోన్మాద కార్యకలాపాలకు వ్యతిరేకంగా పోరాడాలని గత ఏప్రిల్ 15న న్యూఢిల్లీలో ట్రేడ్ యూనియన్లు, ఇతర ప్రజా సంఘాలు ఇచ్చిన పిలుపును 4-7-93న జరిగిన 41 ప్రజా సంఘాల ప్రతినిధుల రాష్ట్ర సదస్సు సంపూర్ణంగా బలపరిచింది. ఈ మేరకు పి.వి.టి.యు. ప్రధాన కార్యదర్శి శ్రీ నండూరి ప్రసాదరావు ప్రవేశపెట్టిన తీర్మానాన్ని సదస్సు ఏకగ్రీవంగా ఆమోదించింది.

ఈ దేశభక్తియుత కర్తవ్య నిర్వహణకు సదస్సులు జరగని జిల్లాలన్నిటిలో వెంటనే సదస్సులు జరపాలని, ఈ నెలొఖరుకు దిగువ స్థాయిలో సదస్సు నిర్వహించాలని సదస్సు ఒక తీర్మానంలో విజ్ఞప్తి చేసింది. అన్ని పట్టణాలలోనూ, గ్రామాల్లోనూ విస్తృతంగా మత సామరస్యం కోసం, ప్రభుత్వ విధానాలను తిప్పికొట్టడానికి విశేష ప్రచారం చేయాలని, ప్రతి ప్రజాసంఘం ఒకరోజున మత సామరస్యం కోసం ఆగస్టు మొదటి వక్షంలో ప్రదర్శనలు జరపాలని సదస్సు కోరింది. ప్రతి ట్రేడ్ యూనియన్ తమ జనరల్ బాడీలను జరిపి సదస్సు పిలుపును వివరించాలని కోరింది.

ఆగస్టు 19న తేదీన జైల్ భరో కార్యక్రమాన్ని, సెప్టెంబర్ 9న భారత్ బండ్, సాధారణ సమ్మేళన జయప్రదం చేయాలని సదస్సు విజ్ఞప్తి చేసింది. ప్రభుత్వ విధానాలు, మతతత్వ ప్రమాదాలు రెండింటిని తిప్పికొట్టడానికి జరిగే ఐక్య ఆందోళనలకు, ఐక్య ఉద్యమానికి తమ తమ సంఘాల సంపూర్ణ మద్దతు వుంటుందని సదస్సులో ప్రసంగించిన వివిధ సంఘాల నాయకులు చెప్పారు. ఈ రెండు ప్రమాదాలను తిప్పికొట్టేందుకు తుదికంటా ఐక్య ఉద్యమాన్ని కొనసాగించాలని, ప్రజానీకాన్ని కదిలించాలని వారు ఉద్ఘాటించారు. అందరం కలిసి పనిచేస్తే రాష్ట్రంలో కష్టజీవులను, విద్యార్థి, యువజనులను, మహిళలను, అధికార్లను, మేధావులను, ఈ పోరాటంలోకి తెచ్చే అవకాశం వుందని తీర్మానం ప్రవేశపెట్టా శ్రీ నండూరి ప్రసాదరావు చెప్పారు.

1991 నవంబర్ 29న దేశవ్యాప్త సమ్మేళంలో 1 కోటి 20 లక్షల మంది కార్మికులు, 1992 జూన్ 16 సమ్మేళంలో కోటిన్నర మంది కార్మికులు పాల్గొన్నారు, గత నవంబర్ 25న ఢిల్లీలో 5 లక్షల మందితో, గత ఏప్రిల్ 14న కూడా ఢిల్లీలో ప్రదర్శనలు జరిగాయని శ్రీ ప్రసాదరావు వివరించారు. ఒకటి, రెండు మినహా అన్ని ట్రేడ్ యూనియన్లు నిర్వహించిన పోరాటాలవల్ల ప్రభుత్వం తన అతి దుష్ట

విధానాలను వాయిదా వేసుకొన్నదని, ఎగ్జిట్ విధానాన్ని అమలు చేయలేకపోయిందని ఆయన పేర్కొన్నారు. పీడిత ప్రజల సమ్మేళన శక్తిని ప్రదర్శిస్తే ఇలాంటి ప్రమాదాలన్నింటినీ ఎదుర్కోగలమని శ్రీ ప్రసాదరావు వక్కాణించారు. దేశభక్తితో పోరాడి సాధించుకున్న దేశ స్వాతంత్ర్యాన్ని, దేశ సమైక్యతను కాపాడుకోవడం దేశభక్తి అని ఆయన చెప్పారు.

ఎ.వి.టి.యు.సి. రాష్ట్ర ప్రధాన కార్యదర్శి శ్రీ పాట్లూరి నాగేశ్వరరావు మాట్లాడుతూ, పి.వి. ప్రభుత్వం సామాన్య ప్రజలకు, కార్మిక రంగానికి వ్యతిరేక విధానాలను అనుసరిస్తున్నదని, గత ఏప్రిల్ నాటికి ఆ ప్రభుత్వ కాలంలో ధరలు 20 శాతం పెరిగాయని చెప్పారు. ఎగ్జిట్ విధానంతో 4 లక్షల మందికి కార్మికులను ఉద్యోగాలనుండి తొలగించడానికి పి.వి. ప్రభుత్వం జాతీయ రెన్యూవల్ నిధికి రూ. 200 కోట్లు కేటాయించిందని, ప్రభుత్వ అనుమతి లేకుండా కర్మాగారాల మూసివేతకు, కార్మికుల తొలగింపుకు అవకాశమిస్తూ పారిశ్రామిక వివాదాల చట్టాన్ని సవరించాలని ఆలోచిస్తున్నదని విమర్శించారు.

హెచ్.ఎం.ఎస్. జాతీయ ప్రధాన కార్యదర్శి శ్రీ ఉమ్మాన్ మత్ పురోహిత్ మాట్లాడుతూ, ఐ.ఎం.ఎఫ్., ప్రపంచ బ్యాంక్ షరతులకు తలొగ్గి కేంద్రం అనుసరిస్తున్న విధానాలకు వ్యతిరేకంగా దీర్ఘకాలిక ఐక్య పోరాటం చేయాలని చెప్పారు. అఖిల భారత ప్రజాతంత్ర మహిళా సంఘం (ఎ.వి.డి.డబ్ల్యు.ఎ.) నాయకురాలు శ్రీమతి మానికొండ సూర్యావతి ప్రసంగిస్తూ, పరాయి దేశం మనదేశ సంపదను కొల్లగొట్టకుండా స్వాతంత్ర్యం కోసం పోరాడమని అన్నారు. ఆ స్వాతంత్ర్యం పేరుతో అధికారంలోకి వచ్చిన కాంగ్రెస్ ప్రభుత్వం మనదేశ సంపదను పరాయి ప్రభుత్వాలకు తాకట్టు పెట్టడానికి సిద్ధమవుతున్నదని ఆమె విమర్శించారు. డంకెల్ ప్రతిపాదనలు రైతాంగ ప్రయోజనాలకు ముప్పు తెస్తాయని శ్రీమతి సూర్యావతి హెచ్చరించారు.

ఆంధ్రప్రదేశ్ వ్యవసాయ కార్మిక సంఘం ప్రధాన కార్యదర్శి శ్రీ పాట్లూరి రామయ్య మాట్లాడుతూ 47 ఏళ్ల బూర్జువా, భూస్వామ్య పాలనలో కాంగ్రెస్ ప్రభుత్వం అయిదు లక్షల కోట్ల రూపాయలు స్వదేశీ, విదేశీ అప్పులు చేసిందని, మూడు లక్షల పరిశ్రమలు మూతపడి, ఖాయిలాపడి వేలాది కార్మికులు వీధుల పాలయ్యారని విమర్శించారు. లక్ష కోట్ల రూపాయల నల్లధనం చెలామణిలో వున్నదని అన్నారు. ఈ సంక్షోభానికితోడు నూతన ఆర్థిక విధానం పేరుతో మనదేశ సంపదను దోచుకోడానికి పి.వి. ప్రభుత్వం విదేశీ బహుళజాతి సంస్థలను ఆహ్వానిస్తున్నదని శ్రీ రామయ్య విమర్శించారు.

కర్మకలకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 21

ఆగష్టు, 1993

వెల రూ. 2.00

సంచిక : 8

ఈ ఆగష్టు 15న ...

ఈ ఆగష్టు 15న భారతదేశ స్వాతంత్ర్య 46వ వార్షికోత్సవం. బ్రిటిష్ సామ్రాజ్యవాదానికి వ్యతిరేకంగా కోల్లాది భారతీయులు పోరాడి ప్రాణాలర్పించటంతో సహా అనేక త్యాగాలు చేసి సాధించుకున్న స్వాతంత్ర్యం ఇది.

స్వాతంత్ర భారతదేశం సమైక్యంగా శక్తివంతంగా వుండాలన్న లక్ష్యం నేడు ప్రమాదంలో పడింది. స్వేచ్ఛ కొరకు అన్ని మతాల, భాషల, తెగల ప్రజలు భుజం కలిపి సమైక్యంగా పోరాడారు. అమరవీరులు భగల్ సింగ్, అస్థాకుల్లా, చంద్రశేఖర్ ఆజాద్లు తమ మాతృదేశం కొరకు పోరాడిన వీరులుగానే గౌరవించబడ్డారుగానీ ఆయా మతాల ప్రతినిధులు పరిగణించబడలేదు.

స్వాతంత్ర్య పోరాటంద్వారా సాధించుకున్న భారత ప్రజల ఐక్యతా వునాదిని లౌకిక వునాదిని సవాలుచేస్తూ మత దురహంకార శక్తులు "హిందూరాష్ట్ర" ఏనాదాన్ని ముందుకు తెస్తున్నారు. ఆ ఏనాదం అమలుజరిగితే భారతదేశ విచ్ఛిన్నంకావడానికి దారి తీస్తుంది. భారతదేశం లౌకిక వ్యవస్థగా వుంటేనే, అన్ని విశ్వాసాల, మతాలపట్ల సహనం ప్రదర్శిస్తే అది సమైక్య దేశంగా, స్వతంత్రంగా మనగలుగుతుంది.

1947లో స్వాతంత్ర్యం సాధించటంతోపాటు దేశ విభజనరకరకం విషాదకర పరిణామం. మత విద్వేషం ప్రజల ఘోర హింసాకాండ జరిగింది. లక్షలమంది స్వస్థలాలకు దూరమైనారు; హత్యలైనారు. అలాంటి భయానక సంఘటనలకు మరొకసారి జరగాలని ఎవ్వరూ కోరుకోరు. అయినా యిటీవల గత మూడు సంవత్సరాల్లో మతపరమైన విషం వ్యాప్తి చెందింది. దానివల్ల కలిగే దుష్ప్రభావాలను దేశంలోని అనేక ప్రాంతాలు చవిచూశాయి. పెరుగుతున్న మెజారిటీ మతోన్మాదం దాడి మైనారిటీ ఛాందసవాద శక్తులకు ఊతమిస్తున్నది.

బి.జె.పి., అర్.ఎస్.ఎస్., ఎ.సెచ్.పి. కూటమి డిశంబరు 6న అయోధ్యలో బాబ్రి మసీదును కూల్చివేసిన ద్వారా భారతదేశ ఐక్యత, లౌకిక తత్వ వునాదులమీదే దెబ్బకొట్టింది. బొంబాయి ఘటనలు తీవ్రపాఞ్చరికగా

పరిగణించాలి. మతపరమైన ఉన్మాదం సమైక్య భారత్ మనుగడకే ప్రమాదం.

కేంద్ర ప్రభుత్వం అనుసరిస్తున్న ఆర్థిక విధానాలు దేశ ఆర్థిక సార్వభౌమత్వానికే ప్రమాదం తెచ్చిపెట్టాయి. ఇదే సమయంలో ప్రజలను విభజించడానికి మతోన్మాద శక్తులు ముందడుగు వేస్తున్నాయి. ఆర్థిక హక్కుల పరిరక్షణ కనవరమైన ఉమ్మడి పోరాటాన్ని విచ్ఛిన్నం చేయడానికి చురుకుగా పని చేస్తున్నాయి. విజమైన సమన్వయమండి ప్రజల దృష్టి మరల్చే ప్రయత్నం జరుగుతున్నది. ఆర్థిక సమానత్వం కొరకు సాంఘిక న్యాయం కొరకు శ్రమజీవులు పాగించే పోరాటం విజయవంతం కావాలంటే మతోన్మాద శక్తులను, పెడదారి పట్టించే వినాదాలను ఓడించే దానిమీదనే ఆధారపడి వుంటుంది.

విద్య ప్రయివేటీకరణ, వ్యాపారికరణ విద్యార్థులకు అవకాశాలను తీవ్రంగా హరిస్తున్నది. యువతకు ఉపాధి అవకాశాలు, భద్రతతో కూడిన భవిష్యత్ కనిపించటంలేదు. మహిళలకు సమాన హక్కులు నిరాకరించే మతోన్మాదులున్నారు - "తరిగి మనుస్మృతికలానికి నెలదాం" అంటున్నారు.

బొంబాయి, అహమ్మదాబాద్, మారత్, భోపాల్, జైపూర్ యింకా అనేక నట్టణాలలో జరిగిన మారణ హోళులం సామాజిక హత్యాకాండ కొనసాగిస్తో మతోన్మాద శక్తుల చేతుల్లో భారతదేశం నర్వనాశనమవుతుంది.

ఆ దుష్ట శక్తులను నిలుపు చేయాలి. ఎన్నో త్యాగాలు చేసి సాధించుకున్న స్వాతంత్ర్యాన్ని, స్వేచ్ఛా భారత్ ఐక్యతను తప్పక రక్షించుకోవాలి.

అందుకే "రాష్ట్రీయ ఏక్త ఆభియాన్" పిలుపును అందుకొని ప్రజలంతా ముందుకు రావాలి. కోటి గొంతులతో విసదించాలి. "మా మతం, ఆచార వ్యవహారాలు ఏమైనప్పటికీ మేములా భారతీయులం. విలువైన స్వాతంత్ర్య వారసత్వాన్ని నాశనం చేసేవారిని మేము సహించం. పొరులందరికీ న్యాయం, సమానత్వం కలుగజేసే సవభారత నిర్మాణ దిశగా మా పురోగతిని భగ్నం చేయజూచే శక్తులను అడ్డుకుంటాం.

మతోన్మాద శక్తులను, మతపరమైన ఉద్రేకాలను అనుమతించబోము.

ఇదే ఈవిడది ఆగష్టు 15న మనం తీసుకోవాలి. ప్రతిజ్ఞ.

బహుళజాతి కంపెనీలు, ఐ.ఎం.ఎఫ్.ల దోపిడీకి వ్యతిరేకంగా

ప్రపంచ వ్యాప్తంగా గని కార్మికులు ఐక్యమవ్వాలి

గత నెల 9-12 తేదీలలో ప్రపంచ గని కార్మికుల సంఘం (ఐ.ఎం.ఓ.) తృతీయ అంతర్జాతీయ మహాసభ అట్లీరియాలో జరిగింది. అంతర్జాతీయ గని కార్మికోద్యమంలో దీనిని విశేష సంఘటనగా పేర్కొనవచ్చు. ప్రపంచవ్యాప్తంగా గని కార్మికుల ఐక్యత కోసం ఈ మహాసభలో ప్రతిపాదనలు వచ్చాయి. ఈ ఐక్యతకు సంబంధించి ఉమ్మడి అవగాహనకు రావటానికి సమైక్య ప్రయత్నాలు కూడా జరిగాయి. మొత్తం ఆరు అంతర్జాతీయ సంస్థలకు 32 సంఘాలకు చెందిన 102 మంది ప్రతినిధులు ఈ సభకు హాజరయ్యారు. వీరితోపాటు మరో 50 మంది పరిశీలకుల హాజరూ పాల్గొన్నారు.

అంతర్జాతీయ గని కార్మికుల సంఘాన్ని ఏర్పాటు చేయడం చెప్పదగిన విజయం. ప్రపంచవ్యాప్తంగా గని కార్మికులు ఎదుర్కొంటున్న ప్రత్యేక సమస్యలనుబట్టి ఐ.సి.ఎఫ్.టి.యు., డబ్ల్యు.ఎఫ్.టి.యు.ల అనుబంధ సంఘాలు ఒక వేదికపైకి వచ్చాయి. ఇందుకుగాను బ్రిటన్ కు చెందిన గని కార్మికుల నేషనల్ యూనియన్, ఫ్రాన్స్ కు చెందిన సి.జి.టి. అనుబంధ సంఘాలూ చొరవ చూపాయి. ఈదేశలో ఐ.సి.ఎఫ్.టి.యు.కు అనుబంధంగా వున్న ఆస్ట్రేలియా మైనర్స్ యూనియన్ చెప్పదగిన ప్రయత్నాలు చేసింది. 1985 నుంచి పనిచేస్తున్న ఈ సంస్థ అంతకంతకు బలం పుంజుకొని పటిష్టమైంది. కాగా ఐ.సి.ఎఫ్.టి.యు.లోని ఒక భాగం ప్రస్తుతం ఏర్పడిన క్రొత్త యూనియన్ లో చేరడానికి తీర్మానించి అంతర్జాతీయ గని కార్మికుల సమాఖ్య (ఐ.ఐ.ఎఫ్.)లోనే కొనసాగడానికి నిశ్చయించుకున్నది. ఆవిధంగా ప్రపంచ గని కార్మికుల ఉద్యమంలో కొంతవరకు అనైక్యత కొనసాగుతోంది. ఐక్యతా ప్రయత్నాలకు సంబంధించి ఐ.ఎం.ఓ., ఎం.ఐ.ఎఫ్. నాయకులు చర్చలు జరుపుతుండగా, ఎం.ఐ.ఎఫ్. కఠినమైన కొన్ని షరతులను విధించింది. ఈ షరతులు ఐ.ఎం.ఓ.కు ఎంతమాత్రం ఆమోదయోగ్యం కాలేదు. క్యూబా గని కార్మికుల యూనియన్, వియత్నాం సమాఖ్య, ఫ్రాన్స్ కు చెందిన సి.జి.టి.లను ఐక్య సంఘటనకు వెలువరి ఉంచాలన్నదే యీ షరతులు. ఇలాంటి షరతులు ప్రపంచ గని కార్మికుల ఐక్యతకు విఘాతమని సహజంగానే వాటిని తిరస్కరించటం జరిగింది. తత్ఫలితంగా అనైక్యత కొనసాగక తప్పనిసరి పరిస్థితి ఏర్పడింది.

సోవియట్ యూనియన్ లోనూ, తూర్పు ఐరోపా దేశాలలోనూ సోషలిజం ఒడిదుడుకులకు లోనుకావటంతో ఐ.ఎం.ఓ.కు కూడా సమస్యలు ఎదురయ్యాయి. మాజీ సోవియట్ కు చెందిన గని కార్మికుల సంఘాలు ఐ.ఎం.ఓ. నుంచి విడిపోయాయి. తూర్పు ఐరోపాలోని సంఘాలు కూడా యిదే దారిన నడిచాయి. పోలెండ్ యిందుకు మినహాయింపు. దీనివల్ల ఐ.ఎం.ఓ. పని విధానంలో ఒడిదుడుకులు ఏర్పడ్డాయి.

మాజీ సోవియట్ యూనియన్ లో ఇటీవల వచ్చిన పరిణామాలు ప్రోత్సాహకరంగా వున్నాయి. 12 లక్షల సభ్యత్వం కలిగిన ఉక్రెయిన్ గని కార్మిక సంఘం ఐ.ఎం.ఓ.లో చేరింది. ఇతర రిపబ్లిక్ లకు చెందిన సంఘాలు కూడా చేరే అవకాశం కనిపిస్తోంది.

కాగా బ్రిటన్, ఫ్రాన్స్, ఆస్ట్రేలియా లకు చెందిన నాయకులు చేసిన కృషివల్ల ఐ.ఎం.ఓ.కు ఎదురైన సమస్యలు చాలావరకు పరిష్కారమయ్యాయి. కొన్ని యిబ్బందులున్నప్పటికీ పరిస్థితుల నెదిరించి ఐక్యంగా నిలువగలిగిన శక్తి ఐ.ఎం.ఓ.కు లభించింది.

ఎం.కె. పాంథే

ప్రారంభ సమావేశాలు

బ్రిటన్ కు చెందిన గని కార్మికుల నేషనల్ యూనియన్ అధ్యక్షుడు ఆర్థర్ స్కార్గిల్ ప్రారంభ సమావేశానికి అధ్యక్షత వహించారు. సైద్ధాంతిక విభేదాలున్నప్పటికీ ప్రపంచ వ్యాప్తంగా గని కార్మికులు ఐక్యం కావలసిన అవసరాన్ని ఆయన నొక్కి చెప్పారు. ప్రపంచంలోని విలువైన ఖనిజ వనరులపై పూర్తి ఆధిపత్యానికి బహుళజాతి కంపెనీలు, ప్రపంచ బ్యాంక్, ఐ.ఎం.ఎఫ్.లు చేస్తున్న ప్రయత్నాలను ఆయన విమర్శించారు. కాగా అట్లీరియా కార్మిక మంత్రి కూడా సమావేశంలో పాల్గొన్నారు.

ఐ.ఎం.ఓ. ప్రధాన కార్యదర్శి అలెన్ సైమన్ మార్గదర్శక సూత్రాలతో కూడిన ఒక పత్రాన్ని సమావేశానికి సమర్పించారు. ప్రపంచ దేశాలపై పెత్తనం చెలాయించేటందుకుగాను అమెరికా తెస్తున్న నూతన ప్రపంచ క్రమం అన్నదానిని ఆయన విమర్శిస్తూ ఈ విధానాలను త్రిప్పి కొట్టాలని ఆయన గని కార్మికులకు పిలుపు విచ్చారు. గని పరిశ్రమను ప్రైవేటీకరించాలన్న ప్రయత్నాలను

ఆయన తీవ్రంగా విమర్శిస్తూ తృతీయ ప్రపంచ దేశాలను దోచుకుతినటానికి ప్రయత్నిస్తున్న బహుళజాతీ సంస్థల ప్రయత్నాలను ఆయన తూర్పార పట్టారు. "వెనుకబాటుతనానికి సుస్పష్టము, వివ్యక్తమూ అయిన ఉదాహరణ రుణభారం అంటూ తృతీయ ప్రపంచ దేశాల రుణభారం (అధికారిక సహాయం, ఎగుమతి రుణాలు, ప్రైవేటు రుణాలు) 1,30,000 కోట్ల డాలర్లకు చేరుకున్నదని" సైమన్ తన నివేదికలో పేర్కొన్నారు.

ఓ.ఇ.సి.డి. సమాచారం ప్రకారం 1982-90 మధ్యకాలంలో వర్తమాన దేశాలకు వెల్లువలా ప్రవహించిన మొత్తం 92,70,000 లక్షల డాలర్లు. కాగా అదేకాలంలో యీ దేశాలు రుణాల క్రింద చెల్లించినది 1,34,50,000 లక్షల డాలర్లు. అంటే దీని అర్థం 41,80,000 లక్షల డాలర్లను రుణమిచ్చిన దేశాలు దోచుకు వెళ్ళాయి.

చక్రరాజ్య సమితి అభివృద్ధి కార్యక్రమం నుంచి సైమన్ కొన్ని అంశాలను ఉటంకిస్తూ మొత్తం ప్రపంచ ఆదాయంలో 20 శాతంగా వున్న ధనికులు స్వాధీనం చేసుకుంటే, 20 శాతంగా వున్న పేదలు కేవలం 1.4 శాతాన్ని మాత్రమే పొందుతున్నారని చెప్పారు. బెర్లియంలోని కోటిమంది పొరుల స్థూల జాతీయోత్పత్తి ఆఫ్రికాలోని 50 కోట్ల మంది స్థూల జాతీయోత్పత్తి విలువతో సమానం. అంటే 13,00,000 లక్షల డాలర్లన్నమాట. 1930లో పశ్చిమ ఐరోపా, ఆఫ్రికావాసుల ఆదాయ నిష్పత్తి 30:1గా వుండేది. అది యీనాడు 50:1గా ఉంది. పరిస్థితి దిగజారుతున్న విషయాన్ని గమనించాలి. ఇది అశాంతికి దారితీస్తుంది. వెనుకబాటుతనమనేది అభివృద్ధికి ఆటంకం అని అన్నారు.

యావత్ ప్రపంచం సరైన దిశలో అభివృద్ధి చెందాలంటే శాంతి, నిరాయుధీకరణ అత్యవసరమని అలైన్ సైమన్ నొక్కి చెప్పారు. గవి కార్మికుల, ఇంధన కార్మికుల సమైక్యత అవసరాన్ని ఆయన నొక్కి చెప్పుతూ ఈ దిశలో అభివృద్ధి ఉందని ఆయన చెప్పారు. గవి కార్మికుల, ఇంధన కార్మికుల ప్రయోజనాల ప్రాతిపదికపై చక్రత ఏర్పడాలని ఆయన అన్నారు. ప్రపంచమంతలా ఉన్న ఈ ఉద్యమం చక్రతకు ఎలాంటి ముందు షరతులు వుండరాదని ఆయన అన్నారు.

నివేదికపై జరిగిన చర్చల్లో దాదాపు 40 మంది పాల్గొన్నారు. ప్రపంచ వ్యాప్తంగా గవి కార్మికుల మధ్య పెరుగుతున్న చక్రతను పలువురు అభినందించారు. ప్రపంచ బ్యాంక్, ఐ.ఎం.ఎఫ్.లు తృతీయ ప్రపంచ దేశాలపై రుద్దుతున్న షరతులను వారు తీవ్రంగా విమర్శిస్తూ అతి విలువైన ఖనిజాలను చేజిక్కించుకోవటానికి బహుళజాతీ సంస్థలు చేస్తున్న ప్రయత్నాలపట్ల అభ్యంతరం తెలిపారు. అనేకచోట్ల గమనించు మూసి వేయటం లేదా నూతన సాంకేతిక విధానాన్ని ప్రవేశ పెట్టటం ద్వారా గవి కార్మికులను తీసివేయటంపట్ల వారు ఆందోళన వ్యక్తం

చేశారు. ప్రపంచ బ్యాంక్, ఐ.ఎం.ఎఫ్.ల ఆదేశిత విధానాల్లో పోరాడాలంటూ గవి కార్మికులు సాగించే ఆందోళనకు మధ్య సమన్వయం అవసరమని వారు నొక్కి చెప్పారు.

భారత్ లో సమైక్య కార్మికోద్యమం

అఖిల భారత బొగ్గు గవి కార్మికుల సమాఖ్య అధ్యక్షుడు ఎం.కె. పాంథే చర్చలో పాల్గొంటూ బహుళజాతీ కంపెనీల నుంచి ప్రత్యేకించి ఐ.ఎం.ఎఫ్. నుంచి ఎదురవుతున్న సవాళ్లను వ్యతిరేకించేందుకుగాను ప్రపంచ వ్యాప్తంగా గవి కార్మికులు చక్రత కావలసిన అవసరం వున్నదని చెప్పారు. భారతదేశంలో సాగుతున్న చక్రకార్మిక ఉద్యమం గురించి ఆయన వివరించారు. ఈ సందర్భంగా దేశవ్యాప్తంగా రెండుసార్లు జరిగిన సమ్మెల గురించి, పార్లమెంటుకు జరిగిన యాత్రల గురించి ఆయన వివరించారు. భారతదేశంలో ప్రజాసంఘాల మధ్య సాధించబడిన చక్రతను కూడా ఆయన వివరిస్తూ సెప్టెంబరు 9న భారత్ బండ్ కు పిలుపునిచ్చినట్లు చెప్పారు. క్యూబాకు మద్దతుగా కార్మిక వర్గమూ, భారత ప్రజానీకమూ కలసి ఒక నాకల్ ఆచార ధన్యాలూ, ఔషధాలూ పంపించారని చెప్పినపుడు ప్రతినిధులు హర్షధ్వనాలు చేశారు. మహాసభ అధ్యక్షుడు కూడా తన అభినందనలు తెలుపుతూ ప్రతి ఒక్కరూ దీనిని అనుసరించాలని అన్నారు.

కాగా ఐ.ఎం.ఓ. అధ్యక్షునిగా ఆర్థర్ స్కార్గిల్ ని, ప్రధాన క్యాదర్నిగా ఎం.కె. పాంథేను మహాసభ ఎన్నుకొంది. 15మందితో నూతన కార్యవర్గాన్ని ఎన్నుకున్నారు. ఎక్కువ భాగం ప్రతినిధులు, ప్రత్యేకించి అరబ్ దేశాలకు చెందినవారు మత ఛాందసవాదాన్ని విమర్శిస్తూ యీ ప్రమాదాన్ని ఎదిరించాల్సి వుందని అన్నారు.

నూతన అధ్యక్షునిగా ఎన్నికైన ఆర్థర్ స్కార్గిల్ మహాసభ విశేషాలను సమీక్షిస్తూ బహుళజాతీ కంపెనీలకు, ఐ.ఎం.ఎఫ్. విధానాలకు వ్యతిరేకంగా ప్రపంచ వ్యాప్తంగా గల గవి కార్మికులు పోరాడాలని పిలుపునిచ్చారు. అలా పోరాడినపుడు మాత్రమే కార్మికుల, పీడితుల ప్రయోజనాలను కాపాడే నూతన ఆర్థిక విధానాలను రూపొందించు కోగలమని ఆయన అన్నారు.

చదవండి! చదివించండి!!

కార్మికలోకం

సం|| చందా రూ. 25/-

నక్కకు, నాగలోకానికి వున్నంత తేడా సోషలిస్టు మార్కెటు వ్యవస్థకు - పెట్టుబడిదారీ మార్కెటు వ్యవస్థకు వున్నది

చైనా సోషలిస్టు దేశం. నేటి పరిస్థితులకు అనుగుణ్యంగా సోషలిస్టు వ్యవస్థ నిర్మాణంలో కొన్ని మార్పులు చేసుకొంటున్నది. దీనిని కొందరు సోషలిజాన్ని వదిలిపెట్టి పెట్టుబడిదారీ వ్యవస్థ చైపుకు మారిపోతున్నదని వ్యాఖ్యానిస్తున్నారు. ముఖ్యంగా మార్కెట్టు ఆర్థిక వ్యవస్థను చేపట్టడాన్ని పెట్టుబడిదారీ మార్కెట్టు ఆర్థిక విధానాన్ని చేపట్టటంగా వక్రీకరిస్తున్నారు. కాబట్టి దీనిని కొంత పరిశీలించవలసిన అవసరం ఉన్నది.

అమెరికాలో ప్రజలు బట్టలు కట్టుకుంటారు. చైనాలోను కట్టుకుంటారు. అమెరికాలో ప్రజలు ఇళ్లు కట్టుకొని వాటిలో ఉంటారు. చైనాలోను ఉంటారు. అమెరికాలో యంత్ర పరిశ్రమలు వున్నాయి. చైనాలోను వున్నాయి. అమెరికాలో మార్కెట్టులో నరుకులు అమ్ముడుపోతాయి. చైనాలోనూ అమ్ముడుపోతాయి. అమెరికాలో నరుకులు సాధారణంగా వాటి ఉత్పత్తి, ధరలపై ఆధారపడి అమ్ముబడతాయి. ఇన్ని సామ్యాలు ఉన్నవి కాబట్టి అమెరికా పెట్టుబడిదారీ విధానమే చైనాలోనూ వున్నదని చెప్పడం అర్థహాసం. అమెరికాలో ఉన్నది పెట్టుబడిదారీ మార్కెట్టు. చైనాలో ఉన్నదీ, బలవదబోతున్నదీ సోషలిస్టు మార్కెట్టు. నక్కకి, నాగలోకానికి ఉన్న తేడా వీటిమధ్య ఉన్నది.

1993 మే 14న ఆర్థిక శాఖాధిపతులు, పార్టీ నాయకులు హాజరయిన ఒక సమావేశంలో చైనా అధ్యక్షుడూ, చైనా కమ్యూనిస్టు పార్టీ ప్రధాన కార్యదర్శి అయిన జియాంగ్ జెమిన్ మాట్లాడుతూ డెంగ్ పియావ్ పింగు ఆదేశం కనుగుణ్యంగా చైనాలో మార్కెట్టు ఆర్థిక వ్యవస్థను నిర్మించారన్నారు. ఈ సమావేశంలో 1992లో సాగిన ఆర్థికాభివృద్ధిని గూర్చి చర్చలు సాగినవి. ఆర్థిక వ్యవస్థను సమతూకంలో అభివృద్ధి చేయుటకూ, అభివృద్ధి వేగానికి, నాణ్యతకు సంబంధాన్ని మెరుగుపరచుటకూ, ఇప్పటి ఆర్థికాభివృద్ధి రేటుకూ, దీర్ఘకాలిక అభివృద్ధి సామర్థ్యానికి మధ్య ఉన్న సంబంధాన్ని మెరుగు పర్చుటకుగాను పార్టీ ప్రభుత్వం ఇచ్చే సూచనలను, ఆదేశాలను ఖచ్చితంగా అమలు జరపాలని నిర్ణయించడం జరిగింది.

అభివృద్ధి వేగాన్ని పెంచడమే ఈ ఆర్థికాభివృద్ధికి కీంకముని జెమిన్ అన్నారు. సామాజికోత్పత్తి శక్తులను మరింత వేగంగా అభివృద్ధి చేయడానికి గాను సాంప్రదాయిక సామాజిక వ్యవస్థను మరింత గాఢంగా మార్చాలనీ, ఆవిధంగా సోషలిస్టు మార్కెట్టు ఆర్థిక వ్యవస్థను ఏర్పాటు చేయడం, అభివృద్ధి చేయడం, సాధ్యపడుతుందని అన్నారు.

పెట్టుబడి, సైనాన్, బ్యాంకింగు పద్ధతులలో మార్పులను త్వరితంగా చేయాలనీ, అయితే అందుకు పాత పరిపాలనా పద్ధతులను

ఉపయోగించరాదనీ వారన్నారు. ఆర్థికమైన, చట్టపరమైన పద్ధతులద్వారా ఈ మార్పులను చేపట్టారన్నారు. సంస్కరణలకు, అభివృద్ధికి గల సంబంధాన్ని అన్ని స్థాయిలలోను అధికార్లు అధ్యయనం చేయాలని, సంస్కరణలు అభివృద్ధిని త్వరితం చేస్తాయనీ, ఆర్థికాభివృద్ధికూడ సంస్కరణలు అమలుజరగడానికి మంచి వాతావరణం కల్గిస్తాయనీ వారన్నారు.

సోషలిస్టు మార్కెట్టు పద్ధతిని అభివృద్ధి చేయుటకు తోడ్పడే ప్రాథమిక జ్ఞానాన్ని నూత్రాంశ అన్ని స్థాయిలలోను అగ్రగ్రేణి కార్యకర్తలందరూ అధ్యయనం చేయాలన్నారు. పెట్టుబడిదారీ దేశం మార్కెట్టు ఆర్థిక జనరల్ నూత్రాల నుండి కార్యకర్తలందరూ నేర్చుకోవాలన్నారు.

చైనా ప్రధాని లీ-పెంగ్ 8వ నేషనల్ పీపుల్స్ కాంగ్రెస్ లు ప్రభుత్వ కార్యకలాపాలపైన ఒక నివేదికను 15-3-93న సమర్పించారు. దానిలో మార్కెట్టు ఆర్థిక విధానాన్ని గూర్చి ఇట్లా చెప్పారు. "చైనా ఆర్థిక వ్యవస్థను పునర్నిర్మించడం అంటే సోషలిస్టు మార్కెట్టు ఆర్థిక వ్యవస్థను ఏర్పాటు చేయడం. 1990 దశకంలో దానికి పునాదులు వెయ్యడం జరిగింది. రాబోవు ఐదేండ్లలో ఈ కృషి చాలా కీలకం. ఈ సంవత్సరంలో ప్రారంభించి ఈ క్రింది ఆర్థిక రంగాలలో మనం మన విజయాంశు సాధించాలి.

"ప్రభుత్వ రంగం పవితీరులో మార్పు చేపడాన్ని త్వరితం చేయాలి. మొత్తం ప్రజల ఆదీనంలోను, సహకార సంస్థల ఆదీనంలోను వున్న ప్రభుత్వరంగ సంస్థలు ప్రధాన శక్తిగా ఉండునట్లు మన విధానాన్ని కొనసాగించాలి; వ్యక్తపరమైన సంస్థలూ, విదేశీ స్వాధీనంలో నున్న సంస్థలూ, తోడుపడే సంస్థలుగా ఉండాలి. సోషలిస్టు మార్కెట్టు వ్యవస్థ నిర్మాణానికి తోడ్పడే విధంగా ఈ రెండు రంగాలూ పక్కపక్కనే అభివృద్ధి కావాలి. ఇవి చాలాకాలం సాగాలి. తమపార్టీ సంస్థలు కీలకమయిన రాజకీయ సంస్థలుగా పుండేటట్లు ప్రభుత్వ పారిశ్రామిక సంస్థలు గ్యారంటీ చేయాలి. ఇవి సోషలిస్టు మార్కెట్టు విధానాన్ని నింబెట్టి అభివృద్ధి చేయుటకు ఆ పాక్షిక డైరెక్టరు పూర్తి బాధ్యత వహించాలి; అందుకై హృదయపూర్వకంగా కార్మికవర్గంపై పూర్తిగా ఆధారపడాలి" అని వారన్నారు.

ఉపాధికర్షన, సాంఘిక సంక్షేమం కార్యక్రమాలను త్వరితంగా పెంచడాన్ని మే 12న సీన్లువా తెలియచేసింది. 1950 దశకంలో ఈ పథకాలు వేయబడినవని, పుట్టినప్పటినుండి గిట్టేవరకు అన్ని సంక్షేమ (మిగతా 6వ పేజీలో)

మన జీతాలు పెరిగాయా?

వి. శ్రీహరి

(గత సంచిక తరువాయి)

దేశం పారిశ్రామిక రంగంలో శ్రామికుని శ్రమ, అమ్మకం, ధరల పెరుగుదలతో పోలిస్తే జీతాలు తరిగిపోయాయని, విజ వేతనాలు తగ్గయని కొన్ని లెక్కలు పోయిన నెల వ్యాసంలో ఇచ్చాము. వివిధ రంగాలలో, వివిధ ప్రాంతాలలో ఈ తరుగుదల ఎలా వుందో వివరిస్తామని వాగ్దానం చేశాము. ఆ వివరాలు అందించడంయేముందు మొత్తం, స్వాక్షరీ రంగంలో జీతాల పరిస్థితి ఏమిటో ఒకసారి పరిశీలిద్దాం.

1980-81 నాటికి స్వాక్షరీ రంగంలో కార్మికుల సంఖ్య 60.48 లక్షలు. 1987-88 నాటికి ఆ సంఖ్య 60.62 వేలకు పెరిగింది. కేవలం 14 వేలమంది పెరిగారు. అదేకాలంలో రూ. 3946 కోట్లుగా వున్న జీతాలు రూ. 8934 కోట్లకు పెరిగాయి. తలసరి సరాసరి జీతం సుమారుగా రూ. 6525 నుండి రూ. 14738కి పెరిగింది.

సరిగ్గా పైలెట్ల చూపి చూడండి జీతాలు ఎలా పెరిగాయో అని బూర్జువా వర్గం ప్రచారం చేస్తున్నది. రోజురోజుకూ జీతాలు దిగిపోతున్న పాదరక్ష ప్రజలు 'విజమే సుమా' అనుకుంటున్నారు. ఈమధ్యకాలంలో విమాన పైలెట్లు సమ్మె చేశారు. "నీ జీతం ఇన్ని వేలు, ఇంకా పెరగాలట" అంటూ ప్రచారం చేశారు. "వారు పెంచమన్న ఆహ్వానం దివ్యులైన పాదరక్ష కార్మికుల నెలవేతనం మించిపోతోంది" అని వ్యాఖ్యానించిన పత్రికలు లేకపోలేదు. కాని పైలెట్లు వివిధ ఎయిర్లైన్స్లో వున్న జీతాలు ప్రకటించి, వాటితో ఇండియన్ ఎయిర్లైన్స్ జీతాలు పోల్చి "మా జీతం ఎక్కువా? పరిశీలించండి" అని సవాలు చేశారు. పుడ్ అంబెన్స్ను అలా పోల్చడమేగాదు, వారు ఏరోడ్రామ్లలో, ఎక్స్‌ప్రెస్‌లలో, వివిధ దేశాల్లో తిరిగి సందర్శనలో అయ్యే తిండి ఖర్చులు చూపారు.

ఒక్క ఉదాహరణ చూడండి. మీరెప్పుడైనా ఏరోడ్రామ్‌కు వెళ్లారా? టాకారా? మనం బజారులో టీకి రూపాయి యిస్తాం. ఏరోడ్రామ్‌లో టీ ఐదు రూపాయలు. ఇక తినుబండారాల ఖరీదు అంతే. ఏరోడ్రామ్‌లో టీ ఖరీదు ఐదు రూపాయలకే ఆశ్చర్యపడకండి. అదే టీ న్యూయార్క్‌లో ఒక్క డాంతు అంటే మన మారకపు రేటులో రూ. 32.50లు.

అందువల్ల ఒక వస్తువును మరొక వస్తువుతో పోలిస్తే తప్ప మొదటి వస్తువు సత్తా బయటపడదు. అలా పోల్చి చెప్పేందుకు పైలెట్ల సంఘం వార్తలు ప్రచురించడమేకాకపోయింది. లక్షలు ఖర్చుచేసి ఎయిర్ ఇండియా చేసిన కోట్ల రూపాయల ప్రచారాన్ని అడ్వర్టైజ్‌మెంట్లతో ఎదుర్కొని, మూడు నెలలు సమ్మె చేసి ఎదుర్కొనసాగి వచ్చింది. ఏదీమైనా లొంగేది లేదని భీష్మించిన మేనేజింగ్ డైరెక్టర్ రాజీనామా చేశాడు.

ఇందులో మీరు ప్రత్యేకంగా గమనించవలసిన మరొక ప్రహసనం వుంది. పెద్ద జీతాలు అడిగే ఈ పైలెట్లు అంత జీతాలు మీరు యివ్వలేకపోతే, మేము రాజీనామా చేస్తామని, కొందరు చేశారు గూడా. ఇండియన్ ఎయిర్లైన్స్

వేరేవాళ్లను నియమించుకోవచ్చుగదా! ఇండియన్ ఎయిర్లైన్స్ పైలెట్ల రాజీనామా ఆమోదించలేదు సరికదా, అలాంటివారిని యే ఎయిర్లైన్స్ నియమించుకోరాదని భారత ప్రభుత్వం ఒక చట్టమే చేసింది. అదనపు జీతాలు యిచ్చి మన పైలెట్లను విదేశీ విమానం కంపెనీలు కొట్టుకుపోతున్నాయని అందుకు కారణం చెప్పారు.

పైలెట్లు తక్కువ, ఉద్యోగాలు ఎక్కువ. మార్కెట్లో శ్రమశక్తి అమ్మకపు సరుకుగదా? డిమాండ్ వుంది గనుక నెగ్గుకొచ్చారు వాళ్లు.

కాని భారతదేశ స్వాక్షరీ కార్మికుల పరిస్థితి ఏమిటి? 1980-81 నుండి 1987-88 వరకు మన జాతీయాదాయం, అందులో పారిశ్రామిక భాగం పెరిగింది. పెట్టుబడులూ పెరిగాయి. కాని కార్మికుల సంఖ్య 14 వేలు మాత్రమే పెరిగింది. ఈ ఏడేండ్లలో విరుద్ధ్యగులు ఎందుకు పెరిగారు? అందువల్లే బేరమాడే శక్తి మనకు లేదు. అది ఎలా తరిగిపోతున్నదో గమనించండి.

రూపాయల్లో జీతం ఎంత పెరిగిందో మొత్తం జీతం, తలసరి సాంఘిక జీతం పైన పేర్కొన్నాను. అవే ఈరోజు యజమానుల ప్రచార ఆయుధాలు. అయితే వీటిని ధరల పెరుగుదలతో పోల్చుతాం.

1960 = 100 పాయింట్లుగా వున్న కార్మికుల వివిధ ధరల నూచీ 1980-81లో 390 వుండగా, 1987-88లో 736కు చేరుకుంది. దీనితో పోలిస్తే 1980-81లో 6525, 1987-88లో 14378 వున్న కార్మికుల సరాసరి సాంఘిక వేతనం 1980-81లో 100 అనుకుంటే 1987-88 నాటికి 119.7కు పెరిగింది. అంటే 19.7 శాతం పెరిగింది. ఇంకేం ధరలతో పాలు జీతాలూ పెరిగాయి కదా అంటారు బూర్జువా వండరులు.

కాని ఉత్పత్తిలో జతచేసిన వికర విలువ అదే కాలంలో రూ. 119290 నుండి 28334కు పెరిగింది. ఈ విలువలో వర్కర్ జీతం 1980-81లో 33.1 శాతం, 1987-88లో అది 31.5 శాతానికి తగ్గిపోయింది. ఈ విలువ గూడా ధరల పెరుగుదలతో వచ్చిందే గదా అనవచ్చు. అందుకని ఒకే విలువతో పోల్చుతాం. 1970-71లో ఇలా పెరిగిన విలువ 100 అనుకుంటే అదే ధరలతో పోలిస్తే 1980-81లో రూ. 4636లు. దీనిని విలువ ఇండెక్స్ 100 అనుకుందాం. అదే ధరలతో 1987-88లో వికర విలువ చేరింది రూ. 7195లు. అంటే ఇండెక్స్ 1548. వికరంగా వుండే ధరల్లో పెంచిన విలువ 54.8 శాతం పెరిగింది.

విజ వేతనాల్లో 19.7 శాతం పెరిగితే,

శ్రమశక్తి 54.8 శాతం పెరిగింది.

ధరలు, శ్రమశక్తి కలిపిచేస్తే విజ వేతనాలు పెరిగాయో? మరింత కష్టపడి, యజమానులకు సగంపైగా ఉత్పత్తి విలువ పెంచితే కార్మికునికి ఐదో వంతుకన్నా తక్కువగా జీతాలు పెరిగాయి.

యజమానుల ప్రచారం అంతే గారడీ అవి తెలియడంలేదా?
మరలా మన మొదటి కథకు వద్దాం.

ఉత్పత్తి విలువతో పోల్చినా, పెంపొందిన విలువతో పోల్చినా, నికర అమ్మకాలతో పోల్చినా జీతాల శతం తగ్గిపోతున్నదని గత మాసం వివరించాను. ఈ తరుగుదల కార్మిక వర్గం ఎక్కువగా వుండే టీ తోటలు, కాటన్ మిల్లులు, ఇంజనీరింగ్, విద్యా రంగంలో బాగా తరిగిపోయింది. టీ తోటల్లో 1987-88లో జీతాలు ఉత్పత్తి విలువలో 28.8 శతం. అదే కాటన్ మిల్లులలో 15. అది 1991-92 నాటికి 10.9 శతానికి వడిపోయింది. విద్యా రంగంలో అదే కాలంలో 17.6 శతం నుండి 7.5 శతానికి వడిపోయింది.

జలచేసిన విలువలో 1987-88లో టీ తోటల్లో జీతాలు 66.2 శతం, ఆ తరువాత బాగా వడిపోయాయి. కాటన్ టెక్స్టైల్స్ లో 1986-87లో ఈ శతం 71.2 నుండి 1991-92 నాటికి 52 శతానికి వడిపోయింది. అదే సమయంలో నికర అమ్మకాలలో పెంచిన విలువ శతం విపరీతంగా పెరిగింది. మొత్తం పారిశ్రామిక రంగంలో 1986-87లో 18.7 శతం వున్న ఈ విలువ 1991-92 నాటికి 22.8 శతానికి పెరిగింది. అంటే లాభాలు అపారంగా వచ్చివచ్చాయి.

ఇక దీనిని ప్రాంతాల వారీగా పరిశీలిద్దాం.

తూర్పు ప్రాంతంలో ఉత్పత్తి విలువలో 1987-88లో 12.2 శతంగా వున్న జీతాలు 1991-92 నాటికి 7.5 శతానికి వడిపోయాయి. పశ్చిమ రంగంలో 8.5 శతం, 6.9కి తగ్గింది. పెంపొందించిన విలువతో తూర్పు ప్రాంతంలో జీతాల శతం అదే కాలంలో 67.8 శతం నుండి 47.4 శతానికి పశ్చిమ ప్రాంతంలో 52.5 శతం నుండి 40.2 శతానికి వడిపోయాయి.

విదేశీ మారకపు విబంధనల క్రిందకు వచ్చే కంపెనీలలో ఉత్పత్తి విలువలో జీతాల శతం 1991-92 నాటికి 8 శతానికి వడిపోయింది. 1987-88లో ఆ శతం 9.6. విదేశీ మారకపు విబంధనల క్రిందకి రాని కంపెనీలలో ఈ శతాలు వరుసగా 7.7 శతం, 9.3 శతంగా వున్నాయి. 1991-92లో 248 ప్రధాన భారతీయ కంపెనీలలో స్థూల అమ్మకాల పెరుగుదలతో సమానంగా జీతాల శతం పెరగలేదు. ఈ కంపెనీలలో చెల్లించే జీతాల మొత్తం 1987-88లో 3321 కోట్ల రూపాయలు. 1991-92 నాటికి అది రూపాయల్లో 3729 కోట్లకు పెరిగింది. అయితే అమ్మకాల ఆదాయంలో జీతాల శతం అదే సంవత్సరంలో 9.6 శతం నుండి 8.7 శతానికి పెరిగింది. అమ్మకాలు 24 శతం పెరిగాయి. జీతాల మూలంగా ఉత్పత్తి ఖరీదు ఏమాత్రం పెరగ లేదని 250 కంపెనీల లెక్కలు విశదం చేస్తున్నాయి.

రోడ్డు రవాణా వాహనాల ఉత్పత్తి చేసే కంపెనీలు జీతాలు చాలా బాగా యిస్తున్నట్లు లెక్క. ఉదాహరణకు జీతాల బిల్లు బాగా వుండే కంపెనీలు చూడండి. టెల్కో జీతాల బిల్లు రూ. 207 కోట్లు, మహింద్రా అండ్ మహింద్రా రూ. 117 కోట్లు, ఎస్కార్స్ రూ. 74 కోట్లు, బజాజ్ ఆటో రూ. 72 కోట్లు, ఐ.టి.సి. రూ. 71 కోట్లు, ఏ.సి.సి. రూ. 70 కోట్లు, మధురా కోల్డ్ రూ. 67 కోట్లు, బాటా ఇండియా రూ. 65 కోట్లు,

సి.ఇ.ఎస్.సి. రూ. 64 కోట్లు, ఆహ్లాక్ లేలాండ్ రూ. 57 కోట్లు జీతాలు చెల్లిస్తున్నాయి. ఇందులో ఐదు కంపెనీలు రవాణా రంగానివి. వాటిలో గత సంవత్సరం నికర అమ్మకాలలో 11.1 శతం జీతాల బిల్లు. ఈ సంవత్సరం 10.4 శతానికి వడిపోయింది.

పైలెక్కలు ఏవిధంగా పరిశీలించినా 1987-88; 1991-92ల మధ్య వర్గీకృత జీతాలు పెరగలేదని స్పష్టమౌతున్నది. ఈ లెక్కలే కార్మికుల జీతాలు దిగజారిపోతున్నాయని రుజువు చేస్తుంటే, ఈ అంకెల వెనుకగూడా ఒక మెలిక వుంది. దానిని గూడా మనం పరిశీలించవలసి వుంటుంది. ఈ లెక్కలు నరానరి లెక్కలు. తలనరి లెక్కలు. అంటే మొత్తం జీతాలను, కార్మికుల సంఖ్యతో విభజించి యిచ్చినవి. ప్రాంతాల వారీగా, పరిశ్రమల వారీగా జీతాలలో తేడాలు వున్నాయి. అలాగే ప్రతి ప్రాంతంలో, ప్రతి పరిశ్రమలోగూడా కార్మికులలోనే జీతాల వ్యత్యాసాలు వున్నాయి. ఈ వ్యత్యాసాలు పరిగణించి లెక్కలు కట్టగలిగితే జీతాలలో దిగజారుడు మరింత స్పష్టంగా కనిపిస్తుంది.

జీతాల మొత్తాలు పెరిగాయనగానే అంతా కార్మికుని చేతికి వచ్చేది కాదు. ఈ జీతాల మొత్తంలో ఏ.ఎస్., ఇ.ఎస్.ఐ., బోనస్ వంటివి కంపెనీ వున్నాయి. ఇవి తీసేస్తే పరిస్థితి ఏమిటి? ఈ సౌకర్యాలలేని కార్మికుల స్థితి ఏమిటి? మనం ముఖ్యంగా గమనించవలసిన అంశం వుంది. జీతాల మొత్తాలు రూపాయల్లో పెరుగుతున్నాయి. ధరలలో కార్మికుని ఉత్పాదనతో పోలిస్తే తగ్గుతున్నాయి. అనలు అలాంటి పోలిక పెట్టకుండా వుండే విభాగం కార్మికులలో వుంది. అదే కరువు బల్లెనికి నోచుకోని అనంఘటితరంగ కార్మికులు కాంట్రాక్ట్ కార్మికులు దినవెచ్చం తీసుకునే కార్మికులు, పీరిస్థితి మరింత దారుణం కదా!

(4వ పేజీ తరువాయి)

కార్యక్రమాలకు ప్రభుత్వమే బాధ్యత వహించేదనీ, ఇప్పుడు మారిన పరిస్థితులకు అనుగుణంగా వీటిలో సంస్కరణలు చేపట్టబడుచున్నవనీ అది తెలిసింది.

ఉపాధికల్పనకై దేశవ్యాప్తంగా 15000 సంస్థలు పనిచేస్తున్నవనీ ఇవి 86 లక్షల మందికి ఈ ఏడాది తోడ్పడుతున్నవనీ తెలిసింది. ఒకేవనర్ ట్రైనింగు గత ఏడాది 11 లక్షల మందికి ఇవ్వబడింది. పని దొరకనివారికి, పెన్షనర్లకు సాంఘిక భీమా పథకం ఏర్పరచబడినది. 20 కోట్ల 40 లక్షల మంది ఈ సామాజిక భీమా పథకంలో చేరారు. ఇందుకై 8 వేల 8 వందల కోట్ల యువాన్లు అనగా 1400 కోట్ల డాలర్లు (ఇప్పటి మారకం రేటు ప్రకారం 44 వేల 8 వందల కోట్ల రూపాయలు) అనగా దేశాదాయంలో 5 శతం ఉపయోగించబడింది. ప్రధాన పంటల, పంటసావెం ధరల నియంత్రణ మెరుగుపరచబడింది. ఇండ్ల నిర్వహణకు నరిపడ మాత్రం అద్దెలు నిర్ణయించబడినవి. 3000 కోట్ల యువాన్లు ప్రభుత్వ రంగంలోను, సంస్థలలోను పనిచేసే పిల్లలందరియొక్క మెడికల్ సౌకర్యాలపై ఖర్చు చెయ్యబడింది. చైనా సాంఘిక భద్రతను మెరుగుపరచడానికి, త్వరితంగా పెరిగే అభివృద్ధి, సామర్థ్య మార్కెట్టు ఆర్థిక వ్యవస్థల అవసరాల కనుగుణంగా ఉండడానికి, ఇవన్నీ ఇంకా ఉత్తీర్ణం చెయ్యవలసిన అవసరం వున్నది.

హార్బర్ కార్మికుల స్థితిగతులు

విశాఖపట్నం

1938 నాటికి విశాఖలో డాక్ కార్మికుల సంఘం ఏర్పడింది. రెండు వేల మంది కార్మికులు సంఘంలో వున్నా తగినంత బలంగా లేదు. గేట్ మెన్, ట్రాబిమెన్, గ్యాంగ్ మెన్ అని హోదాలున్నా అందరూ అన్ని పనులూ చేయాల్సిందే.

1938 నాటికి మహమ్మద్ తురాబుద్దీన్ అనే కార్మికుడు పదేళ్లనుండి పనిచేస్తున్నాడు. అతని పని క్రేసు నడవడం అయినా క్రేసులో ఆయిర్ వేసుకోవడం, ఇతర రిపేరు పనులన్ని అతనే చూసుకోవాలి. క్రేసు పని చేసేటప్పుడు బ్రేకులు నర్తుకోవడం చాలా కష్టంగా వుంటుంది దానికి వేరే సిబ్బందిని నియమించాలని అతను ఎంత మొత్తుకొన్నా యాజమాన్యం అతని మాట విసలేదు. 23.7.38న అతనికి ప్రమాదం జరిగింది. తల క్రేసు మధ్యపడి నలిగిపోయింది. అక్కడికక్కడే తురాబుద్దీన్ చనిపోయాడు. 20 అడుగుల దూరంలో వున్న ఫైర్ మెన్ ఈ దృశ్యం చూసి మూర్ఛపోయాడు.

కార్మిక సంఘం తన సంతాపాన్ని తెలియజేసి యాజమాన్యాన్ని నష్టపరిహారం చెల్లించమని కోరింది. కార్మికులు దాదాపు 8-10 సం॥ నుండి పనిచేస్తున్నా రోజుకూలి. పర్మనెంట్ కూలీలకు కూడా పబ్లిక్ సెలవులు, ఆదివారం సెలవులు లేవు. (ప్రివిలెజ్ రీపు 15 రోజులున్నా, కార్మికులు సెలవుపెడితే అధికార్లు మంజూరుచేసే ప్రసక్తి లేదు. 15 సం॥ లుగా పనిచేస్తున్న వారికికూడా ఒక సం॥రం క్రితమే పెర్మనెంట్ స్కేళ్లు అమలు జరిపారు. అయితే పెర్మనెంట్ స్కేళ్లు ఇవ్వడానికి ముందు డాక్టర్ పరీక్ష వుంటుంది. ఆయన 'ఆన్ ఫిట్' అని రాసేస్తే, పర్మనెంట్ కాదు. కాని మామూలుగానే పని చేయించుకుంటారు. ఇదివరలో 25 రూ॥లు తెచ్చుకొనేవారికి, పర్మనెంటు అయ్యాక 20 రూ॥లు మాత్రమే ఇస్తున్నారు. 15 ఏళ్లు సర్వీసు వున్నా ఇటీవలే పనిలో చేరినట్లు సంతకాలు పెట్టించుకోవడంవల్ల ఈ పరిస్థితి ఏర్పడింది.

యూనియన్ మరికొంత చైతన్యంగా కార్మికుల సమస్యల్ని యాజమాన్యంతో చర్చించి, కొన్ని కోరికల్ని కార్మికులకి అనుకూలంగా సాధించి కోవడం జరిగింది.

1939 నూతన సం॥లో విశాఖ హార్బరు, పోర్టు కార్మిక సంఘానికి అధికారులు నూతన సంవత్సర శుభాకాంక్షలు పంపారు. ఎన్నడూ లేని దయ ఎందుకో వారు అన్ని సెక్షన్లలోనూ ఆంటించిన నోటిసులే తెలియజేశాయి. "మికెవ్వరికి రిట్రైమెంట్ లేదు. నష్టపరిహారం కై బయటివారి సహాయం కోరకండి. మీదబ్బు వృధాగా ఖర్చు చేయకండి. యూనియన్ చందా చెల్లించకండి. ఈ సంవత్సరం మీజీతం అభివృద్ధి చెందుతుంది". ఈ

నోటిసుద్వారా కార్మికులు యూనియన్ లో చేరకుండా ఉండేందుకు అధికారులు ప్రయత్నించారు. జనవరి 6న యూనియన్ సమావేశమై యాజమాన్యం ఎత్తుగడలని కార్మికులకి వివరించారు. ఆతరువాత కార్మికులందరితో బ్రహ్మాండమైన ఊరేగింపు సాగించారు. అనంతరం జరిగిన బహిరంగ సభలో సంవత్సర చందా మొత్తం ఆనెలలోనే కార్మికులందరూ చెల్లించాలని తీర్మానించారు. ఈవిధంగా యాజమానుల ప్రయత్నాలను కార్మికులు తిప్పికొట్టారు.

కాకినాడ

కాకినాడలో హార్బర్ లేదు. అయినా తీరంవెంట ఓడలు వస్తూ పోతూ ఇక్కడ ఆగుతాయి.

ఓడరేవు వద్ద ఎగుమతి, దిగుమతి కార్యక్రమాల్లో పాల్గొనే కార్మికుల సంఖ్య 3000 దాకా వుంది. 1938 నవంబరులో వారి జీతభత్యాలిలా వున్నాయి. 12 గంటలపాటు పగలు పనిచేస్తే ఎనిమిదిన్నర అణాలు, రాత్రి పనిచేస్తే 12 అణాలు. కార్మికులకి ప్రమాదం జరిగినా నష్టపరిహారం లేదు. కార్మికులు యూనియన్ ఏర్పాటు చేసుకుని కనీస కోర్కెలు ఈవిధంగా ప్రకటించారు.

1. పద్దునుంచి స్టీమర్ వరకు వెళ్లే పడవల్లో ప్రభుత్వం నిర్దేశించిన మేరకే కార్మికుల్ని ఎక్కించి తీసుకెళ్లాలి. పడవల్ని శుభ్రంగా వుంచాలి.
2. కాకినాడ పద్దు వదిలి తిరిగి ఓడ్డు చేరేవరకు ఆరోగ్యకరమైన చాలినంత భోజనం కార్మికులకు పెట్టాలి. భోజనాలు చేసే స్థలం, విశ్రాంతి స్థలం, శుభ్రంగా వుంచాలి. స్నానానికి సరైన వసతి చూపాలి. అన్నివేళలా మంచినీటి సరఫరా వుండాలి. ప్రతి స్టీమరుకు డాక్టర్ వుండాలి.
3. ప్రమాదం జరిగినప్పుడు 'Workmens Competition Act' ప్రకారం నష్టపరిహారం చెల్లించాలి.
4. దుబాషీలకు గాని ఇతర మధ్యవర్తులకుగాని కూలీల జీతాన్నుంచి ఇవ్వరాదు. నిర్ణయించబడిన కూలీ నుండి ఎట్టి అక్రమ పనుల్లు చేయరాదు. క్రేసు డ్రైవింగ్ వంటి కష్టమైన పనులకు రెట్టింపు కూలీ ఇవ్వాలి. పగలు 8 గంటలకు మించి పనిచేసిన కాలాన్ని రాత్రి కాలాన్ని ఓవర్ టైమ్ గా లెక్కించి, రెట్టింపు కూలీ ఇవ్వాలి. పగలు కూలీ 8 గంటలకు 12 అణాలు, రాత్రి కూలీ 1 రూపాయి 8 అణాలు వుండాలి.
5. కూలీ సంఘాన్ని కంపెనీ యాజమానులు గుర్తించాలి.

అనేక సమ్మె పోరాటాలు చేసి కార్మికులు విజయాలు సాధించారు. తమ కోర్కెలను పూర్తిగా కాకపోయినా, కొంతమేరకు యూనియన్లు నిర్వహించుకోవడంద్వారా సాధించుకోగలిగారు.

సేకరణ : ముబ్బరాజు

అసంఘటితరంగ కార్మికుల దేశవ్యాప్త సమ్మె

దీర్ఘకాలంగా అవరిష్కృతంగా వున్న సమస్యల పరిష్కారాన్ని కోరుతూ సి.ఐ.టి.యు. ఇచ్చిన పిలుపు మేరకు జూలై 14న దేశవ్యాప్తంగా అసంఘటిత కార్మికుల సమ్మె జరిగింది. దేశ రాజధాని, ఢిల్లీ, పశ్చిమ బెంగాల్, పంజాబ్, కేరళ, ఆంధ్రప్రదేశ్, తమిళనాడు, కర్ణాటక రాష్ట్రాలలో ఈ సమ్మె సంపూర్ణంగా జరిగినట్లు సి.ఐ.టి.యు. నాయకులు శ్రీ ఎం.కె. పాంథే, శ్రీ పి.కె. గంగూలీ 14-7-1993న పి.టి.వి.కి తెలిపారు. ఇతర రాష్ట్రాలలో కూడా సమ్మెకు మంచి స్పందన లభించిందని చెప్పారు. సమ్మె సందర్భంగా ఎక్కడా ఎటువంటి అవాంఛనీయ సంఘటనలు జరుగలేదని వారు తెలిపారు.

సి.ఐ.టి.యు. అధ్యక్షుని ఢిల్లీలోను ఇతర రాష్ట్రాలలోను జరిగిన ఈ సమ్మెకు ఐ.ఎన్.టి.యు.సి., బి.ఎం.ఎస్. తదితర కేంద్ర కార్మిక సంఘాలు తమ సమీకృతాన్ని తెలిపాయి. ఢిల్లీలో నగర పరిసరాల్లోన ఓక్లా, గుర్గావ్, జి.టి. కర్నాల్ రోడ్డు, నోయిడా నంగోలి, అజాదపూర్, మీరట్ రోడ్డు, మజియాబాద్, సహిబాబాద్ వంటి పారిశ్రామిక ప్రాంతాలలో సమ్మెకు మంచి ఆదరణ లభించింది. ఒకవైపు బోరున వర్షం కురుస్తున్నప్పటికీ లెక్క చెయ్యకుండా వేలాదిమంది అసంఘటిత కార్మికులు ప్రదర్శనల్లో పాల్గొన్నారని సి.ఐ.టి.యు. నాయకులు చెప్పారు.

పశ్చిమ బెంగాల్ లో

పశ్చిమ బెంగాల్ లో సమ్మె సంపూర్ణంగాను, శాంతియుతంగానూ జరిగింది. సమ్మె కారణంగా దుకాణాలన్నీ మూతపడ్డాయి. బ్రాలర్లు, ఆటో రిక్షా కార్మికులు, రిక్షా కార్మికులు,, హాకర్లు అందరూ ఈ సమ్మెలో పాల్గొనడంతో పొరజీవనానికి అంతరాయం యేర్పడింది. కలకత్తా, హౌరా తదితర ప్రాంతాలు నిర్మానుష్యంగా కనిపించాయి. సి.ఐ.టి.యు. ఆలిండియా కో-ఆర్డినేషన్ కమిటీ కన్వీనర్ శ్రీ మృణాల్ దాస్ మాట్లాడుతూ బెంగాల్ లో సమ్మెకు అపూర్వ ఆదరణ లభించినట్లు చెప్పారు.

బీహార్ లో

బీహార్ రాష్ట్రంలో చాలావరకు పట్టణాల్లో సమ్మె ప్రశాంతంగా, సంపూర్ణంగా జరిగింది. రాష్ట్ర రాజధాని పాట్నా, బెగూసరాయ్, చంపారన్, సేవాన్ తదితర జిల్లాల్లో మంచి ప్రతిస్పందన లభించినట్లు సి.ఐ.టి.యు. నాయకులు తెలిపారు.

ఉత్తరప్రదేశ్ లో

ఉత్తరప్రదేశ్ రాష్ట్రంలోని వారణాసి, లక్నో, కాన్పూర్, సానెభద్ర, కాన్పూర్, డెహ్రాడూన్ తదితర ప్రాంతాల్లో సంపూర్ణంగా జరిగింది.

తమిళనాడులో

తమిళనాడు రాష్ట్రంలో అసంఘటిత కార్మికుల సమ్మె సంపూర్ణంగా జరిగింది. సమ్మె కారణంగా దుకాణాలు మూసేశారు. రిక్షాలు, ఆటో సర్వీసులు స్తంభించిపోయాయి. కార్మికుల హాజరు లేక అనేక పరిశ్రమలు మూతపడ్డాయి.

కర్ణాటక రాష్ట్రంలో కూడా సంపూర్ణంగా సమ్మె జరిగింది. రాజస్థాన్ రాష్ట్రంలోని శ్రీ గంగానగర్, జైపూర్, జోధ్ పూర్ తదితర ప్రాంతాలలో సమ్మెకు సంపూర్ణ మద్దతు లభించింది. పంజాబ్, హిమాచల్ ప్రదేశ్ వంటి రాష్ట్రాలలో ఒకవైపు బారీ వర్షాలు కురుస్తున్నప్పటికీ లెక్కచేయకుండా అసంఘటితరంగ కార్మికులు పెద్దఎత్తున ప్రదర్శనల్లో పాల్గొన్నారు.

హైదరాబాద్

కుషాయిగూడ, చల్లపల్లి పారిశ్రామిక వాడంలో 375 పరిశ్రమలలో పనిచేస్తున్న 10వేల మంది కార్మికులు కుషాయిగూడ, చల్లపల్లి ఇండస్ట్రియల్ ఎంప్లాయిస్ యూనియన్ ల పిలుపుమేరకు సంపూర్ణంగా సమ్మె జరిపి నిరసన తెలియ జేశారు. ఉ. 7.00 గంటకే కార్మికులు పలు పరిశ్రమల నుండి ఊరేగింపులుగా బయల్దేరి పారిశ్రామిక వాడలో ప్రదర్శనలు జరిపారు. సి.ఐ.టి.యు. నాయకత్వన జరిగిన ఈ ప్రదర్శనకు అధ్యక్ష కార్యదర్శులు శ్రీ జి. యాదగిరిరావు, అబ్దుల్ ఖదర్ గార్లు, కె.ఇ.ఇ.యు. కార్యదర్శి శ్రీ అబ్దులు, సి.ఇ.ఇ.యు. కార్యదర్శి శ్రీ పి.హెచ్.వి. ప్రసాద్, సంయుక్త కార్యదర్శి శ్రీ బుచ్చిరెడ్డి, ఉపాధ్యక్షులు శ్రీ సి.హెచ్. దేవిరెడ్డి నాయకత్వం వహించారు. స్థానిక ప్రదర్శన అనంతరం నగర వ్యాప్తంగా జరిగే ప్రదర్శనలో వందలాది కార్మికులు పాల్గొన్నారు. మహిళా కార్మికులు కూడా స్పందించి సమ్మెలో పాల్గొనడం విశేషం.



చల్లపల్లి ఇండస్ట్రియల్ ఎంప్లాయిస్ యూనియన్ ఆధ్వర్యంలో చల్లపల్లి పారిశ్రామిక ప్రాంతంలో సమ్మెలో పాల్గొన్న కార్మికులు

హైదరాబాద్ : సి.ఐ.టి.యు. నగర కార్యాలయం నుండి సచివాలయం వరకు జరిగిన ప్రదర్శనలో మహిళా కార్మికులు గణనీయమైన సంఖ్యలో పాల్గొనడం విశేషం. అనంతరం జరిగి ఐహి రంగ సభలో సి.ఐ. టి.యు. నగర ప్రధాన కార్యదర్శి శ్రీ డి.జి. నరసింహారావు, సి.ఐ.టి.యు. నగర కార్యదర్శి శ్రీ అబ్దుల్ ఖాదర్ మాట్లాడారు.

కృష్ణా : సి.ఐ.టి.యు. కార్యాలయం నుండి బీసెంట్ రోడ్ సెనిమా హాల్స్ రోడ్, సత్యనారాయణపురం గుండా కార్మిక శాఖ కార్యాలయం వరకు ప్రదర్శన జరిగింది. అక్కడ ధర్నా చేశారు. వెయ్యిమందికి పైగా స్త్రీ పురుష కార్మికులు ఈ ఆందోళనలో పాల్గొన్నారు.

మహబూబ్ నగర్ : మహబూబ్ నగర్ పట్టణంలో సుమారు 500 మంది భవన నిర్మాణ కార్మికులు సమ్మెలో పాల్గొని ధర్నా నిర్వహించారు. ఆర్.డి.ఓ., జిల్లా కలెక్టర్ కు, స్థానిక ఎమ్మెల్యే పులి వీరన్నలకు మెమోరాండం సమర్పించారు. ప్రదర్శనకు సి.ఐ.టి.యు. జిల్లా కార్యదర్శి శ్రీ గోపాల్, అధ్యక్షులు శ్రీ పి. బాలకృష్ణయ్యగౌడ్ పాల్గొన్నారు.

విశాఖపట్నం : జిల్లా వ్యాపితంగా సుమారు 25,000 మంది కార్మికులు సమ్మెలో పాల్గొన్నారు. విశాఖ సీటీ, విశాఖ పారిశ్రామిక ప్రాంతం, అనకాపల్లి, గజవాక, గోపాలపట్నం, పెందుర్తి, కొత్తవరం, ఆటోనగర్, నల్లవరం, మదురవాడ, బీమిలి, నర్సిపట్నం మొదలైన ప్రాంతాల్లో సమ్మెలో పాల్గొన్నారు. ఈ సందర్భంగా సి.ఐ. టి.యు. జిల్లా కార్యదర్శి నర్సింగరావు, కోశాధికారి శ్రీ ఎం.వి.ఎస్. శర్మ, సీటీ డివిజన్ ప్రధాన కార్యదర్శి శ్రీ ఎం. ఆనందరావులు ప్రసంగించారు.

కర్నూలు : కర్నూలు పట్టణంలో 2 వేల మందితో ప్రదర్శన జరిగింది.

కరీంనగర్ : కరీంనగర్ జిల్లాలో బుధవారం రైస్ మిల్లు కార్మికులు, హమాలీలు, ఎంప్లాయిస్ నాయకులు నాయకత్వం వహించారు. 3,000 మంది పాల్గొన్నారు.

అనంతపురం : అనంతపురంలోని ఎ.సి.ఎల్. కార్యాలయం ఎదుట ధర్నా చేశారు. శ్రీ జి. కొండారెడ్డి, ఇంతియాజ్ ప్రభృతులు ప్రసంగించారు. ధర్నాలో 200 మంది పాల్గొన్నారు.

నల్గొండ : నార్కిట్ పల్లిలో అసంఘటిత రంగ కార్మికుల సమ్మె విజయవంతమైంది.

ప్రకాశం : మార్కాపురంలో ప్రదర్శనగా వెల్లి ఆర్.డి.ఓ. శ్రీ పాండురంగరావుకు మెమోరాండం సమర్పించారు.

ప.గోదావరి : ఏలూరు పట్టణంలో వివిధ రంగాల్లో పనిచేస్తున్న అసంఘటితరంగ కార్మికులు విధులకు వెళ్లకుండా సమ్మెలో దాదాపు 1000 మంది పాల్గొన్నారు.

నర్సాపురం : కార్మికుల సమ్మె విజయవంతంగా జరిగింది. నర్సాపురంలో ప్రదర్శనగా కలెక్టర్ ఆఫీసు, కెనాల్ రోడ్ మీదుగా సి.ఐ.టి.యు. కార్యాలయానికి చేరింది. ఈ ప్రదర్శనలో 300 మంది పాల్గొన్నారు.

గుంటూరు : డిప్యూటీ లేబర్ కమిషనర్ కు కార్మికుల సమస్యలపై మెమోరాండం సమర్పించారు. వెంటనే కార్మికుల సమస్యల పరిష్కారానికి కృషి చేయాలని హామీ ఇచ్చారు.

దీనిని జయప్రదం చేయడం కోసం సెంట్రల్ లో 1000 మందితో గ్రూపు మీటింగులు నిర్వహించడం జరిగింది.

శ్రీకాకుళం : పెళ్ళిలిలో 500 మందితో అసంఘటితరంగ కార్మికులు సమ్మెలో పాల్గొన్నారు.

నల్గొండ : జిల్లా వ్యాప్తంగా 12,000 కరపత్రాలు పంచి ప్రచారం నిర్వహించడం జరిగింది. జిల్లాలోని ప్రధానమైన పట్టణాలు సూర్యాపేట, మిర్యాలగూడ, నల్లగొండ, భువనగిరిలలో పాటుగా ఇతర ప్రాంతాల్లో కూడా సమ్మె విజయవంతం అయ్యింది.

జిల్లాలో మొత్తం 20,000 మంది కార్మికులు సమ్మెలో పాల్గొనగా 7,000 మంది ప్రదర్శనలో పాల్గొన్నారు. సూర్యాపేటలో 5,000 మంది సమ్మె చేసి, 3,000 మందితో ప్రదర్శన నిర్వహించారు. మిర్యాలగూడలో 5,000 మంది సమ్మె చేసి, 800 మంది ప్రదర్శన చేసి ఆర్.డి.ఓ.కు మెమోరాండం సమర్పించినారు.

నల్లగొండ, 500 చండూరు 200, నార్కిట్ పల్లి 200, హజూర్ నగర్ 500, కోదాడ 1000, మునగాల 200, మిర్యాలగూడ 5000, సూర్యాపేట 5000, నక్రేకల్ 250, చిల్యాల 500 భువనగిరి 1000 ఆలేరు 300 పుట్టపాక 400

భారత్ కు రాకెట్ ఇంజన్ల సరఫరాని అడ్డుకుంటున్న అమెరికా సామ్రాజ్యవాదాన్ని ఖండించండి!

శ్రామిక మహిళ

అంగన్ వాడీ ఫెడరేషన్ నిర్ణయాలు

అంగన్ వాడీ వర్కర్స్ అండ్ హెల్పర్స్ అఖిల భారత ఫెడరేషన్ కమిటీ సమావేశం 19-8-93న న్యూఢిల్లీలో జరిగినది. ఆంధ్రప్రదేశ్, తమిళనాడు, హిందీచేరి, మహారాష్ట్ర, పశ్చిమ బెంగాల్, బీహార్, మధ్యప్రదేశ్, రాజస్థాన్, పంజాబ్, హర్యానా రాష్ట్రాలనుండి 17 మంది హాజరైనారు. శ్రీమతి విమలా రణదివే అధ్యక్షత వహించారు. కార్యదర్శి శ్రీమతి నీలిమ మైత్రా నివేదిక ప్రవేశపెట్టారు.

పశ్చిమ బెంగాల్ జిల్పాయ్ గురిలో ఐ.ఎన్.టి.యు.సి. దుందుగురి హత్యాకాండకు బలైన 13గురు సి.ఐ.టి.యు. కార్యకర్తల మృతికి మొదల సంతాపం తెలుపబడినది.

పశ్చిమబెంగాల్ పంచాయితీ ఎన్నికలలో వామపక్ష ప్రభుత్వ అభ్యర్థులు ఘనవిజయం సాధించినందుకు, ప్రత్యేకించి, మహిళలకు 30 శాతం సీట్లు రిజర్వు చేసిన కారణంగా 23 వేలకుపైగా మహిళలు ఎన్నికైనందుకు సమావేశం హర్షం ప్రకటించింది. వందల మంది అంగన్ వాడీ కార్మికులు కూడ ఎన్నికైనారు. ఆందోళన చేసి వివిధ రాష్ట్రాలలో కొన్ని విజయాలు సాధించుకున్నారు.

తమిళనాడులో సంక్రాంతి పండుగ సందర్భంగా ఏడాదికి వర్కర్ కు, ఆయాకు రూ. 500/-లు చొప్పున బోనస్ పొందారు. హిందీచేరిలో కార్యకర్తకు రూ. 600/-లు, ఆయాకు రూ. 300/-లు చొప్పున బోనస్ దీపావళి సమయంలో సాధించుకున్నారు.

గ్రామాలలో వృద్ధాప్య పెన్షన్లు బట్టాడా చేసినందుకుగాను వర్కర్ కు రూ. 75/-లు, ఆయాకు రూ. 25/-లు పొందుతున్నారు. పశుగణాంకశాఖ వివరాలు సేకరించినందుకు వర్కర్లు రూ. 200/-లు పొందుతున్నారు.

పంజాబ్ లో యిటీవలనే జరిగిన ఒప్పందం ప్రకారం నూనర్ వైజర్ హిస్టరీలో 50 శాతం అంగన్ వాడీ వర్కర్లకు కేటాయించారు. అందులో సగం గ్రామీణులకు సగం మెట్రోక్యూలేషన్ చదివిన అంగన్ వాడీ కార్యకర్తలకు రిజర్వ్ చేశారు.

పశ్చిమ బెంగాల్, హిందీచేరిలో 8వ రగతి చదివి 8 సంవత్సరాల అనుభవమున్న ఆయాలు, ఏ పరీక్షలు లేకుండానే ప్రమోషన్ పొందుతున్నారు. బీహార్, మధ్యప్రదేశ్, హిమాచల్ ప్రదేశ్ మొదలగు రాష్ట్రాలలో కూడా ఫెడరేషన్ కు సంబంధితేర్పడి కార్యక్రమాలు జరుగుతున్నాయి. కార్యక్రమాలకు తగినట్లుగా సభ్యత్వం పెంచుకోవాలని కమిటీ అభిప్రాయపడింది.

ప్రాజెక్టు స్థాయి కమిటీలు ఏర్పరిచి సమావేశాలు రెగ్యులర్ గా జరపాలని కేంద్రంనుండి వచ్చే సర్క్యులర్లు ఎప్పటికప్పుడు ప్రాజెక్టులకు అందజేయాలని నిర్ణయించినది. ట్రేడ్ యూనియన్ల స్పాన్సరింగ్ కమిటీలో ఫెడరేషన్ కూడ చేరాని ఆ కమిటీ యిచ్చిన కార్యక్రమాలన్నిటిలోనూ పాల్గొని జయప్రదం చేయాలని కమిటీ పిలుపు యిచ్చింది. తరువాత సమావేశంలో సెప్టెంబర్ 25న బీహార్ లో లేదా పంజాబ్ లో జరపాలని, మహాసభను 1994లో తమిళనాడులో జరపాలని కమిటీ నిర్ణయించింది.

అంగన్ వాడీ వర్కర్ల ధర్నా

తూర్పు గోదావరి జిల్లా అమలాపురం ప్రాజెక్టు అధికార్లు అవినీతికి పాల్పడటమేకాక అడ్డు తగిలిన అంగన్ వాడీ వర్కర్ల పైన కక్ష సాధింపు చర్యలు తీసుకున్నందుకు నిరసనగా ప్రాజెక్టు ఆఫీసు ఎదుట రెండు గంటలపాటు ధర్నా జరిపారు.

అంబాజీపేట సెక్టార్ సూపర్ వైజర్ శ్రీమతి రమాదేవి అనేక అంగన్ వాడీ కేంద్రాలకు తన భర్తను పంపి పిండి సేకరించి చేపం చెరువులకు తరలించేదని నూనె కూడా తెప్పించుకునేదని, యూనియన్ పెట్టుకున్నప్పటినుంచి ఆమె చర్యలకు అడ్డుపడినందుకు వర్కర్లను గడులలో బంధించి బలవంతంగా సంతకాలు సేకరించినది యూనియన్ నాయకులు విమర్శించారు.

రమాదేవిపై చర్య తీసుకోవాలని, అంగన్ వాడీ కేంద్రాలకు నూనె, పిండి, పోపు సామాన్లు మొదలగు వాటిని సక్రమంగా సరఫరా చేయాలని నినాదాలు చేశారు. ఈ సందర్భంగా జరిగిన సభలో రాష్ట్ర సంఘ కార్యవర్గ సభ్యులు శ్రీ ముసిని నాగభూషణం మాట్లాడారు.

కేంద్ర ప్రభుత్వ పారిశ్రామిక విధానానికి వ్యతిరేకంగా సెప్టెంబర్ 9 భారత్ బండ్ ను జయప్రదం చేయండి!

యూనియన్ వార్తలు

తప్పుడు ఆరోపణలతో సస్పెన్షన్ - ఫెడరేషన్ జోక్యంతో రద్దు

నెల్లూరు ఆర్టీసీ బస్సు స్టాండులో దుండగుల బారినుండి తప్పించుకొనుటకు ఒక మహిళ పెక్యూరిటీ సబ్బందిని ఆశ్రయించినది. వారు తమ రూము వద్ద రక్షణ యిచ్చారు. తమ ప్రయత్నం నెరవేరలేదన్న కక్షతో దుండగులు సబ్బందిపై తప్పుడు ఆరోపణల్లో ఆకాశరామన్న ఉత్తరం రాశారు. విచారణాధికారిగా నియమింపబడిన పెక్యూరిటీ ఇన్ స్పెక్టర్ పాత కక్షలను తీర్చుకోవడానికి దీనిని అదునుగా ఉపయోగించుకుని పెక్యూరిటీ సబ్బందిలోని ముగ్గుర్ని అక్రమంగా సస్పెండు చేయడం జరిగింది.

రోతుగా పరిశీలించిన స్టాఫ్ ఆండ్ వర్కర్స్ ఫెడరేషన్ ప్రతినిధులు అక్రమ సస్పెన్షన్ ను ద్వు చేయాలంటూ పెక్యూరిటీ డైరెక్టరును నెల్లూరులో కలిసి విజ్ఞాపన పత్రం యిచ్చారు. పెక్యూరిటీ సబ్బంది కూడ అక్రమ సస్పెన్షన్ కు నిరసన తెలుపుతూ నిరసన ప్రదర్శనలు జరిపారు. ఫెడరేషన్ సభ్యులు ఆర్.ఎం. కార్యాలయం ఎదుట ధర్నా జరిపారు. ఫలితంగా అక్రమ సస్పెన్షన్ కు గురైన ముగ్గురిని తిరిగి డ్యూటీలోకి జూన్ 17న తీసుకోవడం జరిగింది. ఫెడరేషన్ అందించిన సహకారానికి పెక్యూరిటీ సబ్బంది కృతజ్ఞతలు తెలిపారు.

నూతన డివిజన్ కమిటీ

కడప డివిజన్ లో ఆర్టీసీ స్టాఫ్ ఆండ్ వర్కర్స్ ఫెడరేషన్ సభ్యుల జనరల్ బాడీ సమావేశం జూలై 11న తేదీన కడప పట్టణంలో హెబాబల్ బాగ్యరెడ్డిలో జరిగినది. ఫెడరేషన్ రాష్ట్ర ప్రధాన కార్యదర్శి శ్రీ చిన్నారెడ్డి రాష్ట్ర నాయకులు ఆర్. రెడ్డియ్య, దశరథరామయ్య, పి. బాలసుబ్రహ్మణ్యం తదితరులు హాజరైనారు. ఫెడరేషన్ చేస్తున్న కృషిని ప్రత్యేకించి రెగ్యులేషన్ మార్పుకోసం కోర్టులో కేసు నడుపుతున్నదని వివరించారు. ఈ విషయంలో ఒక్క ఫెడరేషన్ మాత్రమే శ్రద్ధ చూపుతున్నదని పేర్కొన్నారు.

శ్రీ బి. ఆదినారాయణరెడ్డి అధ్యక్షులుగా, శ్రీ పి.

వీరభద్రరావు, శ్రీ పి. సుబ్బారాయుడు కార్యదర్శులుగా డివిజన్ కమిటీ ఎన్నుకుంది.

నల్లగొండలో ధర్నా

నల్లగొండ డివిజన్ లో ఆర్టీసీ కార్మికుల సమన్వయ పరిష్కరించాలంటూ నల్లగొండ, కోదాడ, నార్కెట్ పల్లి, మిర్యాలగూడ, యాదగిరిగుట్ట డిపోల కార్యాలయాల ముందు జాలై రెండవ వారంలో ధర్నాలు నిర్వహించబడినవి.

మిర్యాలగూడలో అక్రమ సస్పెన్షన్ కు గురైన కండక్టరును డ్యూటీలోకి తీసుకోవాలని, ఆసుపత్రిలో లేడి డాక్టర్ ను నియమించాలని, రన్నింగ్ టైమ్ ఫ్రాడ్ ను అరికట్టాలని కోరుతూ డిపో మేనేజర్లకు వివరిత పత్రాలు అందజేయబడినవి.

ఇతర సంఘాల నుండి ఫెడరేషన్ లోకి

ఆర్టీసీ నెల్లూరు డిపోలో గల వివిధ యూనియన్ల పని పద్ధతులను గమనించిన కార్మికులు 72 మంది స్టాఫ్ ఆండ్ వర్కర్స్ ఫెడరేషన్ లో చేరారు. వీరందరు ముత్తుకూరు మండల కేంద్రంలో సమావేశమై ఫెడరేషన్ నాయకులను ఆహ్వానించి ఇంతవరకూ తాము సభ్యులుగానున్న యూనియన్లలో వారనుభవించిన యిబ్బందులను గురించి వివరించారు. ఆ యూనియన్ల పని విధానంతో విమగుచెంది ఫెడరేషన్ లో చేర విశ్చయించుకున్నట్లు తెలిపారు. తమను సభ్యులుగా చేర్చుకోవలసిందిగా కోరారు. ఫెడరేషన్ లో చేరినవారి వివరాలు:

ఎన్.ఎం.యు. నుండి - 57 గురు (ఒకరు ఎ.డి.సి.),
ఇ.యు. నుండి - 7 గురు; బి.ఎం.ఎస్. నుండి 8 గురు, మొత్తం 72 మంది.

టెలికం ఉద్యోగుల ఆందోళన

అఖిల భారత టెలికం ఉద్యోగుల యూనియన్ క్లాస్-3 యిచ్చిన పిలుపు మేరకు వరంగల్ డిస్ట్రిక్ట్ ఇంజనీర్ కార్యాలయం

ఎదుట ఉద్యోగులు జూన్ 4న ధర్నా జరిపారు. కార్యదర్శి శ్రీ జె. సంపత్ రావు నాయకత్వం వహించారు. వివిధ ట్రేడ్ యూనియన్ల ప్రతినిధులు కేంద్ర ప్రభుత్వ కార్యాలయాల సెబ్బంది, బ్యాంకు ఉద్యోగులు కూడ పాల్గొని సంఘభావం తెలిపారు.

టెలికం సెబ్బంది నిరాహార దీక్షలు

జగిత్యాల సబ్ డివిజన్ లో జరుగుతున్న అన్యాయాలను అరికట్టాలని, గతంలో అధికార్లు అంగీకరించిన డిమాండ్లను అమలు జరపటంలో జాప్యం తొలగించాలని టెలికం సెబ్బంది కరీంనగర్ ఎక్స్ప్రెస్ ఎదుట రిలే నిరాహారదీక్షలు జూన్ 14 నుండి ప్రారంభించారు.

సీనియర్లను నిర్లక్ష్యం చేసి జూనియర్లకు ప్రమోషన్లు ఇచ్చారని యూనియన్ జిల్లా కార్యదర్శి శ్రీ ఎ. రాజమౌళి ఒక ప్రకటనలో తెలిపారు. బదిలీలు అధికార్ల యిష్టానుసారం బట్టి జరుగుతున్నవని విమర్శించారు.

R & B జిల్లా మహాసభ

మహబూబ్ నగర్ జిల్లా ఆర్ ఎండ్ బి ఎంప్లాయిస్ మహాసభ జూలై 14న కల్వకుర్తిలో ఉత్సాహభరితంగా జరిగింది. రాష్ట్ర సంఘాధ్యక్షులు శ్రీ కొండగుంట వెంకటేశ్వర్లుగారు మహాసభను ప్రారంభిస్తూ ప్రైవేటీకరణ విధానాన్ని దుయ్యబట్టారు. జిల్లా పి.ఐ.టి.యు. నాయకుడు శ్రీ కె. గోపాల్ గారు సెప్టెంబరు 9 బంద్ జయప్రదం చేయాలని కోరారు. రాష్ట్ర కార్యదర్శి శ్రీ ఎల్. సత్యేయ్యగారు సోదర సంఘాల నాయకులు సందేశాలు ఇచ్చారు. శ్రీ షేక్ మహబూబ్ గారు కార్యదర్శి నివేదిక ప్రవేశపెట్టారు. చర్చం అనంతరం తీర్మానాలు ఆమోదించారు. శ్రీ కె. గోపాల్ గారు అధ్యక్షులుగా, శ్రీ పి. బొంకిప్తయ్యగౌడ్ అధ్యక్షులుగా, శ్రీ షేక్ మహబూబ్ కార్యదర్శిగా, శ్రీ జి. మల్లయ్య సహాయ కార్యదర్శిగా నూతన కమిటీ ఎన్నుకోబడింది. 'కార్మికరోకం'కు 25 మంది సాల చందాలు చెల్లించారు.

రెడ్ హిల్స్ ఇరిగేషన్ సర్కిల్ మహాసభ

ఇరిగేషన్ రెడ్ హిల్స్ మహాసభ జూలై 11న రంగారెడ్డి జిల్లా వికారాబాద్ లో శ్రీ ఎల్. సత్యేయ్యగారి అధ్యక్షతన ఉత్సాహపూరితంగా జరిగింది. రంగారెడ్డి, నల్లగొండ, మహబూబ్ నగర్ డివిజన్ల నుండి

ప్రతినిధులు హాజరయ్యారు. సర్కిల్ బ్రాంచి కార్యదర్శి శ్రీ ఐ.ఎ. అబ్దులు గారు కార్యకలాపాల నివేదిక సమర్పించారు. రాష్ట్ర సంఘ నాయకులు శ్రీ కె. వెంకటేశ్వర్లు, శ్రీ ఎ. భుగంజరావు, జిల్లా పి.ఐ.టి.యు. కన్వీనరు శ్రీ మధుసూధన్ సందేశాలు ఇచ్చారు. వర్క్ చార్జిడ్ విధానం రద్దు కోరుతూ తీర్మానించారు. సర్కిల్ బ్రాంచికి శ్రీ ఎల్. సత్యేయ్య గారు అధ్యక్షులుగా, శ్రీ ఎ. భుజంగరావు అధ్యక్షులుగా, శ్రీ ఇనయతుల్లా సర్కింగ్ ప్రెసిడెంట్ గా, శ్రీ ఐ.ఎ. అబ్దులు కార్యదర్శిగా నూతన ఆఫీసు బేరర్లు, కమిటీ ఎన్నుకోబడింది. ఆహ్వాన సంఘం మంచి ఏర్పాట్లు చేసింది.

ఆర్ ఎండ్ బి వికారాబాద్ డివిజన్ సమావేశం గూడా జరిగింది. సమస్యలు చర్చించి వెంటనే అధికారులకు రిప్రజంటు చేయుటకు నిర్ణయించారు.

వేతన ఒప్పందాలు

గుంటూరు :

గుంటూరు పట్టణంలో నేషనల్ ఏడ్స్ కార్మికులు రెండు రోజులు సమ్మె చేసిన పిదప 1993 జూన్ 26న తేదీన ఒప్పందంపై సంతకాలు జరిగినవి. యూనియన్ తరపున అధ్యక్షులు శ్రీ బోయపాటి వెంకటేశ్వరరావు, కార్యదర్శులు శ్రీ కె. సాంబశివరావు, శ్రీ పి.హెచ్. రాఘవరెడ్డి సంతకాలు చేశారు.

ఒప్పందం ప్రకారం - 1. గుంటూరు జిల్లా కలెక్టరు నిర్ణయించిన వేతనాలు 1-8-1991 నుండి రూ. 27-60లు చొప్పుననూ, 1-8-92 నుండి రూ. 33-00లు చొప్పుననూ ఒక్కొక్కరికి ఇవ్వాలని, నాటినుండి రావలసిన బకాయాలు చెల్లించబడుతవి. 1990 నెలలో పెంచిన ఇంక్రిమెంట్లు రూ. 10/-లు రూ. 8/-లతో సంబంధం లేకుండా పై కూలిరేట్లు పెరుగుతాయి. 2. 1990లో ప్రమాదానికి గురైన శ్రీమతి కాంతమ్మకు ఏక్సిడెంట్ శంకురే వున్న రోజులు పాను మిగతా ధర్నా పీరియడ్ కు వేతనాలు ఇవ్వబడుతవి. 3. 14-6-90 నుండి 20-8-90 వరకు జరిగిన ధర్నా కాలానికి రావల్సిన జీతాలు 1993 జూలై 4న తేదీన హైదరాబాద్ లో రీజనల్ మేనేజర్ వద్ద చర్చించి పరిష్కరించుకునేందుకు అంగీకరింపబడినది.

యాజమాన్యం తరపున ఏరియా మేనేజరు శ్రీ రామారావు సంతకం చేశారు.

గుంటూరు పట్టణంలోని టైలరింగ్ వర్క్స్ యూనియన్ మహాసభ శ్రీ టి. చంద్రం అధ్యక్షతన జరిగింది. నూతన ఆర్థిక, పారిశ్రామిక విధానాల దుష్ప్రతిఫలాలను ఎదిరించి పోరాడాలన్న ఆవశ్యకతను సి.ఐ.టి.యు. జిల్లా ఉపాధ్యక్షులు శ్రీ కె. రామిరెడ్డి వివరించారు. వందమంది ప్రతినిధులు హాజరైనారు. శ్రీ పి. లక్ష్మయ్య అధ్యక్షులుగా, శ్రీ వై. నేతాజీ ప్రధాన కార్యదర్శిగా మరికొందరితో నూతన కమిటీ ఎన్నికైంది.

గుంటూరు :

గుంటూరు పట్టణంలోని మెక్లీన్ అండ్ డామేగ్ పార్మానూటికల్స్ యాజమాన్యానికి సీటి ఫ్యాక్టరీ వర్క్స్ పెడరేషన్ కు మధ్య సంప్రదింపుల ఫలితంగా 1993 జూన్ 19న ఒప్పందం కుదిరింది. దాని ప్రకారం -

1. కనీస వేతనం జి.ఓ. ప్రకారం వేతనాలు, కరువు భత్యం చెల్లించబడుతుంది. ఒక్కొక్క కార్మికునికి రూ. 150/-లు నుండి ఊ. 305/-ల వరకు జీతం పెరుగుదల వుంది. 2. 1-3-93 నుండి రావలసిన బకాయిలు యివ్వబడుతవి. 3. 1992-93 సంవత్సరానికి 10 శాతం, 1993-94 సంవత్సరానికి 14 శాతం బోనసు చెల్లించబడును. 4. ఏడాదికి 18 రోజులు ఎరన్డ్ రీపు, 12 జాతీయ పండుగ శలవులు. 5. వాషింగ్ ఎలవెన్సు క్రింద ప్రతి ఒక్కరికి నెంకు రూ. 30/-లు యివ్వబడును.

ఒప్పందం విషయాలు జూన్ 21న తేదీన జనరల్ బాడీ సమావేశంలో సి.ఐ.టి.యు. నాయకులు శ్రీ కె. సాంబయ్య వివరించగా, కార్మికులు హర్షామోదాలు తెలిపారు. సి.ఐ.టి.యు. నాయకత్వానికి అభినందనలు తెలిపారు. పట్టణ సి.ఐ.టి.యు. నాయకులు శ్రీ నేతాజీ, గంగాధర్లు కార్మికులను ఉద్దేశించి ప్రసంగించారు. ఒప్పందంపై యాజమాన్యం తరపున శ్రీ ఎం. గురవయ్య, కార్మికుల తరపున శ్రీ యుతులు కె. సాంబయ్య, ఆర్. బాలకృష్ణ, కె. కృష్ణ సంతకాలు చేశారు.

అల్లాడీస్ కార్మికులపట్ల సంఘభావం

హైదరాబాద్ కుషాయిగూడ పారిశ్రామిక ఏరియాలో అల్లాడీస్ కంపెనీ లాకౌట్ ను ఎత్తివేయాలని ఆందోళన జరుగుతున్నది. తిండిలేక సతమతమవుతున్న కార్మిక కుటుంబాలను ఆదుకోవటానికి ఈజ్ట్ జోన్

కార్మికులు ముందుకు వచ్చారు. సి.ఐ.టి.యు. పిలుపుపై నగదు, దియ్యం వసూలు చేశారు. 7-7-93న కమలానగర్ లోని ఎన్.వి.వి. భవన్ లో తలకు 10 కిలోలు చొప్పున మొదటి విడతగా దియ్యం పంపిణీ జరిగింది. ఈ సందర్భంగా జరిగిన సభలో యూనియన్ ప్రధాన కార్యదర్శి శ్రీ అబ్బులు యాజమాన్యవైఖరిని విమర్శించారు. ఈజ్ట్ జోన్ అధ్యక్షులు శ్రీ జి. యాదగిరిరావు కార్మికుల ఆందోళన విజయం సాధిస్తుందని ఆశాభావం వ్యక్తం చేశారు.

ఇల్లెందు

సింగరేణి కాలరీస్ ఇల్లెందులో ఎంప్లాయిస్ యూనియన్ డిపార్టుమెంట్ వారి మహాసభలు 1993 జూన్ 1న తేదీనుండి 21న తేదీవరకు జయప్రదంగా నిర్వహించబడినవి. ఈసభలలో కేంద్ర ప్రభుత్వ నూతన విధానాలు, వాటి దుష్ప్రతిఫలాలు, పెన్షన్ స్కీముల గురించి ప్రస్తావించటం జరిగినది. అలాగే కార్మికులకు గృహ వసతి, నివాస ప్రాంతాల్లో నీటి సప్లయ్, విద్యుత్ సరఫరా, విద్యా సౌకర్యాలు, వైద్యం, భద్రత, మొదలుగా గల విషయాలు చర్చించబడినవి. ట్రేడ్ యూనియన్ల స్పాన్సరింగ్ కమిటీ యిచ్చిన పిలుపులను జూలై, ఆగస్టు, సెప్టెంబరు నెలల్లో జయప్రదం చేస్తామని తీర్మానించారు. జె.కె. ఓపెన్ కస్ట్ లో శ్రీ డి. నాగేశ్వరావు కార్యదర్శిగా 32 మందితోను, జె.కె. 5వ ఇంక్లయిన్ లో శ్రీ బండి రాజయ్య, ఎం. గోపాల్ కార్యదర్శులుగా 40 మందితోను, పొలంపల్లి గవిలో శ్రీ పి. శీతారామయ్య కార్యదర్శిగా 45 మందితోను పిట్ కమిటీలు ఎన్నుకోబడినవి. ఇల్లెందు సి.ఐ.టి.యు. నాయకులు శ్రీ బి. నర్సయ్య, శ్రీ వై. వినయ్ కుమార్లు మహాసభల్లో పాల్గొని ప్రసంగించారు.

బీడీ పరిశ్రమకు రక్షణ - సిరిసిల్లలో కార్మిక ప్రదర్శన

నక్సలైట్లు బెదిరించిన కారణంగా తమ ఫ్యాక్టరీలను మూసి వేస్తున్నామని కరీంనగర్ జిల్లా సిరిసిల్లలో బీడీ ఫ్యాక్టరీ యజమానులు ప్రకటించారు.


దీనివల్ల 50 వేల మంది ఉపాధి కోల్పోయి, వీధి పడే ప్రమాదం వుందని, కావున బీడీ పరిశ్రమకు రక్షణ కల్పించాలని కోరుతూ వివిధ కార్మిక సంఘాల నాయకత్వాన కార్మికులు ప్రదర్శన జరిపారు. సిరిసిల్ల ఎం.ఆర్.ఎం.కు వినతి పత్రం సమర్పించారు.

అధికార్లు తక్షణం జోక్యం చేసుకొని మేనేజర్లకు తగు రక్షణ కల్పించి, ప్యాక్షరీలు యధాతథంగా కొనసాగేటట్లు చర్య తీసుకోవాలని శ్రీ తవులు కనకయ్య (సి.పి.ఎం.), శ్రీ దోమల సత్యనారాయణ (తెలుగు దేశం) కోరారు.

ఐ.ఎన్.టి.యు.సి. నుండి సి.ఐ.టి.యు. లోకి

వరంగల్ జిల్లా జనగామ పట్టణంలో కృష్ణా రీ రోలింగ్ కంపెనీలో 150 మంది కార్మికులు, ఐ.ఎన్.టి.యు.సి. వదిలి సి.ఐ.టి.యు. అనుబంధ సంస్థలో చేరారు. ఈ సందర్భంగా జరిగిన సమావేశంలో సి.ఐ.టి.యు. డివిజన్ అధ్యక్షులు శ్రీ పెంటయ్య, శ్రీ సి.హెచ్. రాజారెడ్డి (సి.పి.ఎం.), శ్రీ కె. రవీందర్లు ప్రసంగించారు. యూనియన్ కార్యాలయ ప్రారంభోత్సవం జరిగింది. కార్యాలయాన్ని జిల్లా ఉపాధ్యక్షులు శ్రీ డి. జనార్దన్ ప్రారంభించారు.

విద్యుత్ కార్మికుల ధర్నా



నల్లగొండ జిల్లా కేంద్రంలో విద్యుత్ బోర్డుకు చెందిన ఎస్.ఇ. కార్యాలయం ఎదుట జూలై 8న ఉదయం 11 నుండి మధ్యాహ్నం 2గంటల వరకు ధర్నా నిర్వహించబడినది. 200 మంది విద్యుత్ కార్మికులు ధర్నాలో పాల్గొన్నారు. యు.ఇ.ఇ.యు. రీజియన్ కార్యదర్శి శ్రీ కె. యాదగిరి రావు, సి.ఐ.టి.యు. నాయకులు శ్రీ నంద్యాల నరసింహారెడ్డి, కె. వెంకట నారాయణలు విలేజ్ హెల్పర్ల, కలెక్షన్ ఏజెంట్లు, పార్స్ తయారీ, స్టార్స్ కార్మికుల సమన్వయను ప్రస్తావించారు. వీరందరినీ బోర్డు కార్మికులుగా గుర్తించాలని కోరారు. హెల్పర్ల జీతాలు బోర్డు ద్వారానే చెల్లించాలన్నారు. ఎస్.ఇ.కీ కోర్కెలతో కూడిన వినతి పత్రం సమర్పించారు.

కాకినాడ

తూర్పు గోదావరి జిల్లా కాకినాడ పట్టణ సి.ఐ.టి.యు. కమిటీ ఆధ్వర్యం ప్రేడ్ యూనియన్ కార్యకర్తలకు శిక్షణా తరగతులు ఏర్పాటు చేయబడినవి. 70 మంది హాజరైనారు. శ్రీ వి. చందర్ రావు ప్రెన్సిపాల్ గా వ్యవహరించారు.

“వర్గాలు - వర్గ పోరాటం”, “కార్మిక సంఘాల నిర్మాణం” అనే అంశాలను శ్రీయుతులు డి. శేషు బాబ్బి, డి. సుబ్బారావులు బోధించారు. ముగింపు సమావేశంలో శ్రీయుతులు గౌరవ అప్పారావు, కర్ర నాగేశ్వరరావులు ప్రసంగించారు.

కంచిలి

శ్రీకాకుళం జిల్లా కంచిలిలో కొబ్బరికాయల ఒలుపు కార్మిక సంఘానికి, యాజమాన్యానికి చర్చలనంతరం ఒప్పందం కుదిరినది - దానిప్రకారం రోజు కూలి - మగవారికి రూ. 13-50ల నుండి రూ. 20-00లకు, ఆడవారికి రూ. 11-50 నుండి 17-00లకు పెంచబడినది. బోర్డరు రోడింగుకు రూ. 80/-ల నుండి 95/-లకు తడకల రోడింగుకు రూ. 70/-ల నుండి రూ. 90/-లకు, డాకుం రోడింగుకు రూ. 50/-ల నుండి 65/-లకు, కొబ్బరి పుల్లం రోడింగుకు రూ. 80/-ల నుండి 95/-లకు, వేగన్ రోడింగుకు రూ. 170/-ల నుండి 200/-లకు పెంచబడినది.

కళాసీల జీతాలు

గతంలో రూ. 300/-లలో వున్నవారికి 20 శాతం, రూ. 300/-లపైన జీతం వున్నవారికి 18 శాతం పెరిగినది. ఈ కొత్త ఒప్పందంలో సీనియర్, జూనియర్ లేదా లేకుండా గత జీతాలపై 25 శాతం పెరిగినది.

పనినుండి విరమించుకున్నా లేక యాజమాన్యం తొలగించినా, లేక మరణించిన సందర్భంలోగాని యూనియన్, మేనేజ్ మెంట్లు చర్చల ద్వారా గ్రామ్యుటీ చెల్లిస్తారు. ప్రతి సంవత్సరం కార్మికులకు సాంప్రదాయక మామూళ్లు చెల్లిస్తారు. ఒప్పందం 1-7-1993 నుండి రెండున్నర సంవత్సరాలు అమలులో వుంటుంది. 500 మందికి యిది వర్తిస్తుంది అని యూనియన్ ప్రధాన కార్యదర్శి శ్రీ అల్లు సత్యనారాయణ తెలియజేశారు.

భారత్ బండ్ - రైల్వే కార్మికుల పాత్ర

సెప్టెంబరు 9న భారత్ బండ్, పారిశ్రామిక కార్మికుల జనరల్ సమ్మె జరపటానికి కార్మిక సంఘాలు వివిధ ప్రజా సంఘాలు సమాయత్తమవుతున్నాయి. రాష్ట్రస్థాయి, జిల్లాస్థాయిల సదస్సులు నిర్వహించబడుతున్నాయి. సమిష్టిగాను, విడివిడిగాను ప్రచారం జరుగుతోంది. ఏమైనా సరే కేంద్ర ప్రభుత్వ ప్రజా వ్యతిరేక, దేశ వ్యతిరేక విధానాలను త్రిప్పికొట్టాలిందేనన్న దృఢమైన దీక్ష ప్రదర్శిస్తున్నామన్నది.

రైల్వే కార్మికులు ఏం చేస్తారు?

అయితే భారత్ బండ్ లో రైల్వే కార్మికులు పాల్గొంటారా? సమ్మె చేస్తారా? అనే సందేహం అనేక తరగతుల ప్రజల్లో విస్తరిస్తోంది. రైల్వే కార్మికులు సమ్మెలో చేరాలి అని కార్మిక వర్గమంతా పాల్గొంటున్న జాతీయ కార్యక్రమంలో వారు కూడా పాల్గొని ఉద్యమానికి నిండుతనం చేకూర్చాలి అన్న ఆకాంక్షతోనే పై సందేహం వెలువడుతోంది. దానికి కారణం లేకపోలేదు.

1991, 92 సంవత్సరాల్లో రెండుసార్లు జరిగిన దేశవ్యాప్త సమ్మెల్లో రైల్వే కార్మికులు పాల్గొనలేదు. సమ్మెలో చేరడని రైల్వే కార్మిక సంఘాల్లో పెద్దదైన ఎ.ఐ.ఆర్.ఎఫ్. ఏలుపు యివ్వలేదు.

అయితే యిప్పుడు పరిస్థితి వేరు. ఎ.ఐ.ఆర్.ఎఫ్. ఇండోర్ కాన్ఫిరెన్స్ సమావేశం సమ్మె బ్యాలెట్ జరపాలని నిర్ణయించింది. బ్యాలెట్ కార్యక్రమం జాలై ఆఖరుకల్లా పూర్తిచేసి ఆగస్టులో సమావేశమై నిరవధిక సమ్మెకు తేదీ నిర్ణయిస్తుంది. ఆ సమ్మె సెప్టెంబరు నెలలోనే జరుగుతుంది.

గత రెండు దేశవ్యాప్త సమ్మెల్లోనూ పాల్గొనలేక పోయినందుకు, యితర కార్మికులంతా పోరాటంలో వుంటే తాము ఒడ్డున వుండవలసి వచ్చినందుకు సామాన్య రైల్వే కార్మికులు ఎంతగానో నొచ్చుకున్నారు. ఈ పర్యాయమైనా నలుగురితో కలిసి నడవాలని ఆరాటపడుతున్నారు. ఇండోర్ కాన్ఫిరెన్స్ సమావేశంలో యిది వెల్లడైంది.

భారత్ బండ్ సెప్టెంబర్ 9న జరుగుతుంది కాబట్టి, రైల్వే కార్మికులు తలపెట్టింది నిరవధిక సమ్మె కాబట్టి రెండు రోజుల ముందుగానే సెప్టెంబర్ 7న తేదీనుండే సమ్మె ప్రారంభించే నిర్ణయం చేయాలని సూచన చేయబడినది.

సమ్మె ఎందుకు?

ఇండోర్ సమావేశం అనంతం ఎ.ఐ.ఆర్.ఎఫ్. ప్రతిక ముఖ్యమైన సంపాదకీయం వ్రాసింది. సమ్మె ఎందుకు చేయాలనో వివరించింది. సమ్మెకు అనుకూలంగా బలమైన వాదనలు చేసింది.

రైల్వే అధికారవర్గం, ప్రభుత్వం చేసిన వాగ్దానాలను ఉల్లంఘించారని ఎత్తిచూపింది. వేతన స్తంభన, కార్మికుల సంఖ్య తగ్గింపు చర్యలు తీసుకుంటున్నట్లు పేర్కొంది. ప్రపంచ బ్యాంకు ఐ.ఎం.ఎఫ్.లకు బానిసలమై పోయామని ఆవేదన తెల్పింది. సిగ్గుమాలిన అవినీతి ఎల్లెడలా తాండవిస్తున్నదని, వేల కోట్ల రూపాయల ప్రజా ధనం బ్యాంకుల ద్వారా షేర్ల కుంభకోణాల్లోను మింగివేయబడిందని ఆగ్రహం వ్యక్తం చేసింది.

పోరాటం దీర్ఘకాలం జరిగేదని, న్యాయం, అన్యాయాల మధ్య పీడకుల, పడితుల మధ్య జరిగేదని కాబట్టి ఎంతో మూల్యం చెల్లించవలసి వస్తుందని ఎన్నో త్యాగాలు చేయాల్సి వుంటుందని గుర్తు చేసింది. అయితే విజయవంతంగా బయటపడాలంటే కీలకమైనది రైల్వే కార్మికుల మధ్య ఐక్యతకు ద్రోహం తలపెట్టే శత్రువుల విషయంలో జాగ్రత్తగా వుండి ఐక్యతను కాపాడుకోవాలని హెచ్చరించింది. ఇండోర్ తీర్మానాన్ని జయప్రదం చేద్దామన్న దీక్షతో సంపాదకీయం ముగించింది.

ఎడిటోరియల్ ధోరణి రైల్వే కార్మికుల మనోభావాలకు, ఆవేదనకు అద్దంపట్టేలా వుంది; సందేహం లేదు. రైల్వే కార్మికులు యీ తడవ సమ్మెలో చేరటం ఖాయం అన్న అభిప్రాయం కల్గిస్తుంది. అయితే ఆశించటం ఒక ఎత్తు, ఆచరించటం మరొక ఎత్తు. ఆశయ ప్రకటనకు ఆచరణకు మధ్య అసూయలున్నట్లు ట్రేడ్ యూనియన్ ఉద్యమ చరిత్రలో అనేక ఉదాహరణలున్నాయి. సమ్మెను జయప్రదంగా ముగించటం కోసం ఏదో చిన్న కోర్కెను పరిష్కరిస్తామని, అదైనా అసృష్ట ప్రకటన చేసిన మీదట విరమించిన సమ్మెలు అపారం. సమ్మె విరమించటానికి ఏదైనా చిన్నసాకు వెతుకున్న అనుభవాలు కోకోల్లలు. అయినా యీ పోరాటం వేరుగా వుంటుందని ఆశించవచ్చు.

సంపాదకీయంలో నొక్కి చెప్పినట్లు నిరవధిక సమ్మెకు కీలకమైనది రైల్వే కార్మికుల మధ్య దృఢమైన ఐక్యత. గతంలో

అలాంటి ఐక్యతను నిర్మించి చారిత్రాత్మకమైన 1974 నాటి సమ్మెకు బాటపెట్టిన చరిత్ర ఎ.ఐ.ఆర్.ఎఫ్.కు వుంది. అలాటి స్ఫూర్తితో ఎ.ఐ.ఆర్.ఎఫ్. చారిత్రాత్మక ఐక్యత సాధ్యమే.

ఏ సంఘం వెనక ఎంతమంది వున్నారు? ఏది పెద్ద సంఘం, ఏది చిన్న సంఘం? ఎవరికెంత ప్రాముఖ్యం చూపాలి? అనికాక రంగంలో వున్న అన్ని సంఘాలను కలుపుకుని ఐక్యవేదిక నిర్మించిన అనుభవం ఎ.ఐ.ఆర్.ఎఫ్.కు వుంది. అదే ఎన్.సి.సి.ఆర్.ఎఫ్.ను నిర్మించిన అనుభవం.

ఎ.ఐ.ఆర్.ఎఫ్. నిర్వహించే సమ్మె బ్యారన్ కు నూటికి నూరుపాళ్లు అనుకూలంగా వెల్లడయినా అది ఆశించిన ఐక్యత నిర్మింపబడదు. మొత్తం రైల్వే కార్మిక వర్గానికి నాయకత్వం వహించే బలమైన వస్త్రాదుగా అది తన సత్తాను రుజువు చేసుకోవచ్చు. వస్త్రాదుకు అనుచరవర్గం కావాలి. ఎన్.సి.సి.ఆర్.ఎఫ్. లాంటి ఐక్యవేదిక నిర్మాణం జరిగితే అది సాధ్యపడుతుంది.

అంతమాత్రాన బాధ్య అంతా ఎ.ఐ.ఆర్.ఎఫ్.దే నని మిగతా సంఘాలు తమవంతు కర్తవ్యాన్ని నిర్వర్తించకపోతే ఫలితం వుండదు. ఎ.ఐ.ఆర్.ఎఫ్.ఎన్.సి.సి.ఆర్.ఎఫ్. ఏ లాంటి సంఘాలు కూడా చారిత్రాత్మకంగా ప్రచారం ముమ్మరంగా చేశాయి. కాని పెద్ద సంఘం ఎ.ఐ.ఆర్.ఎఫ్. సమ్మె పిలుపు యివ్వలేదన్న కారణంతో సమ్మె జరుగలేదు.

కాని యిప్పుడు పరిస్థితి వేరుగా వుంది. ఎ.ఐ.ఆర్.ఎఫ్. సమ్మె దిశలో అడుగులు వేస్తోంది. ఈ అనుకూల వాతావరణాన్ని పూర్తిగా ఉపయోగించుకుని రైల్వేలోని యితర సంఘాలు కూడా తమవంతు కర్తవ్యాన్ని పూర్తిచేస్తే పెన్షెంబర్ వెంటో పోరాటం విజయవంతం.

1974లో జరిగిన సమ్మె ఒక్క రైల్వే కార్మికులు మాత్రమే చేపండి. కాని యీ తడవ జరిగేది యావద్భారత కార్మిక వర్గం నరసన నిలబడి చేసేది. ఆ మహాద్యమంలో ఒక భాగంగా జరుగుతోంది. ఈ చారిత్రక కర్తవ్యం రైల్వే కార్మికవర్గం నెరవేరుస్తుందని ఆశించవచ్చు.

రైల్వే రన్నింగు సిబ్బంది ధర్నా

దక్షిణమధ్యరైల్వే మజ్దూర్ యూనియన్ ఆధ్వర్యం 18.7.93న పికింద్రాబాద్ లోని నంచాన్ భవన్ ఎదుట 100కు పైగా లోక్ రన్నింగ్ మరియు గార్డ్స్ సిబ్బంది ధర్నా నిర్వహించారు. సైనింగ్ ఆన్, సైనింగ్ ఆఫ్ సనల్ నగర్ కాకుండా పికింద్రాబాద్ లోనే చేయాలని, 10 గంటల పనిని అమలు చేయాలని, భద్రత సౌకర్యాలు

మెరుగుపర్చాలని, 72 గంటలకన్నా ఎక్కువ లైన్ పై రన్నింగ్ సిబ్బందిని వుంచకూడదని తదితర కోర్కెలపై ఈ ధర్నా జరిపారు. 1 గంటకు ఏర్పాటు చేసిన బహిరంగసభలో నాయకులు మాట్లాడుతూ కీలకమైన రన్నింగ్ సిబ్బందిపై అధికారులు చిన్నచూపు చూపుతున్నారని పైనే పేర్కొన్న సమస్యలను వెంటనే పరిష్కరించకపోతే తాము ప్రత్యక్ష చర్యకు పూనుకుంటామని హెచ్చరించారు.

స్టోర్స్ సిబ్బంది ధర్నా

ఇదేరోజున రైల్వే నిలయం ఎదుట దాదాపు 75 మంది స్టోర్స్ డిపార్టుమెంట్ కు చెందిన సిబ్బంది దీర్ఘకాలికంగా అపరిష్కృతంగా వున్న తమ డిమాండ్లపై అధికారుల నిర్లక్ష్య వైఖరిపై ధర్నా జరిపారు.

S & T కార్మికుల ధర్నా

ఏప్రిల్ వెంటో ఇలార్పిలో ఎ.ఐ.ఆర్.ఎఫ్. ఆధ్వర్యం జరిగిన అఖిల భారత రైల్వే S & T కార్మికుల సదస్సు యొక్క పిలుపును అనుసరించి దక్షిణమధ్య రైల్వే మజ్దూర్ యూనియన్ 12.7.93న పికింద్రాబాద్ లోని రైల్వే నిలయం ఎదుట దాదాపు 200 మంది S & T కార్మికులతో ధర్నా నిర్వహించారు. S & T కార్మికులందరూ 8 గంటల పని విధానం వెంకొల్పాలని, పెరిగిన పనుల కనుగుణంగా అదనపు పాస్టులు కల్పించాలని, S & T కార్మికులు నిత్యం ఎదుర్కొంటున్న అనేక సమస్యలను పరిష్కరించాలని తదితర డిమాండ్ల కోసం ధర్నా జరిగింది.

క్యాలరింగ్ కార్మికులపై పోలీసు జులం

నాంపల్లి స్టేషన్ కు చెందిన క్యాలరింగ్ కార్మికునిపై రాత్రి ఒక జి.ఆర్.సి. అమానుషంగా కొట్టడం, మరియు ఆ కార్మికుడు ఉస్మానియా ఆసుపత్రిలో తీవ్రమైన గాయాలతో భర్తీ కావడంపై 9.7.93న హైదరాబాద్ రైల్వే స్టేషన్ లో రైల్వే కార్మికులు పెద్ద ఎత్తున దక్షిణ మధ్య రైల్వే మజ్దూర్ యూనియన్ ఆధ్వర్యం ఆందోళనకు పూనుకున్నారు. కొచ్చిన్ ఎక్స్ ప్రెస్ మరియు ఇతర రైళ్లను గంటపాటు నిలిపటం జరిగింది. C & W, ఎలక్ట్రికల్, S & T, ఆనరేటింగ్, వార్పర్ డిపార్టుమెంటులలో పని పూర్తిగా స్తంభించిపోయింది. వందలాది కార్మికులు స్టేషన్ లోనికి వచ్చి ఆందోళన చేశారు. అధికారులు ఎంతచెప్పినా కార్మికులు తమ పనికి తిరిగి వెళ్లేదు. ఆఖరికి డి.ఐ.జి. ఆ జి.ఆర్.సి.ని సస్పెండ్ చేయడంతో ఈ ఆందోళన ముగిసింది.

సి.ఐ.టి.యు. స్థాపన దినోత్సవం

సి.ఐ.టి.యు. స్థాపన దినోత్సవం మ్యాడెల్లిలో కేంద్ర కార్యాలయం ఆవరణలో జరిగింది. 400 మంది పాల్గొన్నారు. అధ్యక్షులు శ్రీ బాలానందన్ ముందుగా సతాకం ఎగురవేసి సభకు అధ్యక్షత వహించారు.

సి.ఐ.టి.యు. స్థాపించిన నాటి నుండి గత 23 సంవత్సరాలలో భారతదేశంలో ఐక్య కార్మికోద్యమ చాంపియన్ గా నిలబడి చేసిన కృషి ప్రధాన కార్యదర్శి డా॥ ఎం.కె. పాంథే వివరించారు. సంఖ్యరీత్యా పెరగటమే కాక సి.ఐ.టి.యు. ప్రతిష్ఠ పెరిగిందని పీడిత శ్రామికుల పోరాట సంస్థగా గుర్తింపు తెచ్చుకున్నదని, యిదేకారంలో వరుస అంతర్జాతీయ సంస్థలతో సంబంధాలు పెంచుకోగలిగిందన్నారు. 1992 నవంబరు 25న ఢిల్లీలో జరిగిన మహా ప్రదర్శన, 1993 ఏప్రిల్ 15న ఢిల్లీ నదస్పర్శలో ఏర్పడిన ప్రజా సంఘాల విశాల వేదిక ప్రాధాన్యతను పెంపొందించు 9న జరగాల్సిన భారత్ ఐండ్ గురించి ప్రస్తావించారు.

అధ్యక్షులు శ్రీ బాలానందన్, పెట్టుబడిదారీ ప్రపంచం ఎదుర్కొంటున్న తీవ్ర సంక్షోభ స్థితిని, దేశం ఎదుర్కొంటున్న తీవ్ర ప్రమాదాల స్వభావాన్ని వివరించారు. కార్మికవర్గ ప్రతిఘటన రోజురోజుకూ అభివృద్ధి చెందుతోందన్నారు. ఇతర సంస్థలతో పోల్చినపుడు సి.ఐ.టి.యు. తన వర్గ బాధ్యతను నెరవేరుస్తూ అనుబంధ సంఘాల వరకే పరిమితం కాక యావత్ కార్మికవర్గ ప్రయోజనాలకై కృషి చేయాలన్నారు.

సంజాబ్ సి.ఐ.టి.యు. కమిటీ కార్యదర్శి శ్రీ చంద్రశేఖర్, ఢిల్లీ కమిటీ నాయకుడు శ్రీ మోహన్ లాల్ కూడ సభలో ప్రసంగించారు.

జన నాట్యమంచ్ కళాకారులు విప్లవ గీతాలాపించారు.

దక్షిణాఫ్రికా ట్రేడ్ యూనియన్ ప్రతినిధి వర్గానికి సి.ఐ.టి.యు. స్వాగతం

దక్షిణాఫ్రికా ట్రేడ్ యూనియన్ కాంగ్రెస్ (సి.ఐ.ఎస్.ఎ.టి.యు.) ప్రతినిధి వర్గం 1993 మే నెం రెండవ, మూడవ వారాల్లో భారతదేశంలో పర్యటన జరిపింది. ప్రతినిధి వర్గంలో నలుగురున్నారు. ప్రభుత్వం ద్వారా కాని, ప్రభుత్వేతర సంస్థల ద్వారా కాని జరుపబడుతున్న వయోజన విద్యా కార్యక్రమం ఏవిధంగా

అమలు జరుగుతున్నది, దాని ఫలితాలెలా వున్నవి. తెలుసుకోవటం యీ పర్యటన పుద్గేశ్యం. భారతదేశ అనుభవాలను దక్షిణాఫ్రికాలో ఏమేరకు అన్వయింపచేసుకోవచ్చుననేది అధ్యయనం చేయటంకూడ పర్యటన లక్ష్యం.

జాతి వివక్షత పాటించిన దక్షిణాఫ్రికాలో 60 శాతం మందికి వ్రాయనూ, చదవనూ రాదు. అందువల్ల వారందరినీ పెద్దఎత్తున అక్షరాస్యులుగా చేయాలన్న కార్యక్రమం ఎ.ఎన్.సి.తో కలిసి "సి.ఐ.ఎస్.ఎ.టి.యు." చేపట్టింది. దక్షిణాఫ్రికాలో నిరుద్యోగ సమస్య పరిష్కరించాలన్నా, ఆధునిక పారిశ్రామిక దేశంగా మలచుకోవాలన్నా, ఆర్థికాభివృద్ధికి, ప్రజాశాంతి కార్యక్రమానికి నిరక్షరాస్యత నిర్మూలన అవసరమని భావించింది.

ప్రతినిధి వర్గం మొదట మహారాష్ట్ర సందర్శించింది. తర్వాత ఢిల్లీలో ఆరు రోజులు వుండి టి.యు. నాయకులతో చర్చలు జరిపింది. సి.ఐ.టి.యు. ప్రధాన కార్యదర్శి డా॥ ఎం.కె. పాంథేతో సహా హెచ్.ఎం.ఎస్., ఐ.ఎన్.టి.యు.సి. ఎ.ఐ.టి.యు.సి. నాయకులు స్వాగతం పలికారు.

మే 21న కార్మిక మంత్రిని కలిసింది ప్రతినిధి వర్గం. మే 24న సి.ఐ.టి.యు. కార్యాలయంలో స్వాగత సభ ఏర్పాటు చేయబడింది.

అన్ని ట్రేడ్ యూనియన్ సంస్థల నాయకులు ఎం.కె. పాంథే (సి.ఐ.టి.యు.), బి.డి. జోషి (ఎ.ఐ.టి.యు.సి.), వీరేశ్వర త్యాగి (హెచ్.ఎం.ఎస్.), రామచంద్ర కుంథియా (ఐ.ఎన్.టి.యు.సి.), పోరాటంలో నున్న దక్షిణాఫ్రికా నల్లజాతి ప్రజలపట్ల సంఘభావం వెల్లడిస్తూ ప్రసంగించారు.

వర్గ వివక్షతా వ్యతిరేక భారత్ ట్రేడ్ యూనియన్ల కమిటీ ఆధ్వర్యం జరిగిన యీ స్వాగత సభలో రూ. 1,37,451-00ల విలువగల ఫోటో కాపీయర్ ఎ.ఎన్.సి. ప్రతినిధి వర్గానికి దహమతిగా అందచేయబడినది. ప్రతినిధి వర్గ సభ్యులందరికీ నెమలి కాంశ్య ప్రతులు ఒక్కొక్కటి దహాకరించబడినది. అనంతరం డబ్ల్యు.ఎఫ్.టి.యు. కార్యదర్శి ప్రతినిధి వర్గ గౌరవార్థం విందు ఏర్పాటు చేశారు.

చివరగా ప్రతినిధి వర్గం కేరళకు వెళ్లి, అక్కడ అక్షరాస్యతా కార్యక్రమం ఏవిధంగా జయప్రదమైనదీ తెలుసుకున్నది.

నిర్మాణ కార్మికులు, తోటల కార్మికుల సభల్లో పాల్గొన్నది. అల్యూమినియం, కంపెనీని సందర్శించింది.

మే 29న బొంబాయికి చేరి అటునుండి న్వదేశానికి పయనమైంది.



హిట్లర్ వారసులు హింసాకాండ

ద్వైపవం జర్మనీలో హిట్లర్ వారసులు విజృంభించి, హింసాకాండ విచ్ఛంవిడిగా సాగిస్తున్నారు. జాతి విద్యేష ప్రచారం పెద్ద ఎత్తున జరిగిపోతున్నది. కొంపలకు విప్పు పెట్టి నిలుపునా జనాన్ని మంటలకు ఆహూతి చేస్తున్నారు. హిట్లరు అధికారంలో వున్నవాడు ప్రత్యేకించి యూదుజాతీయులపై వగబట్టి మూకుమ్మడిగా చంపివేసిన ముసనలను గుర్తు చేస్తున్నారు. జర్మనీ, జర్మనీవారికే, జర్మన్ గడ్డమీద జర్మనీ జాతీయలే ఉండాలంటున్నారు. ఇతర జాతీయులు దేశం విడిచి వెళ్లాలి, లేదా జర్మన్ల అగ్రహానికి గురి కావాలి అన్నట్లుగా వుంది వారి వ్యవహారం. జర్మనీ గడ్డమీద పుట్టి మూడు, నాలుగు తరాలు గడిచినా యితర జాతులవారు ప్రభుత్వానికి వస్తులు చెల్లిస్తున్నా వారిని జర్మన్ జాతీయులుగా గుర్తించరట!

ఎవరు జర్మన్ జాతీయులు?

1913లో (అనగా మొదటి ప్రపంచ యుద్ధానికి పూర్వం) అమలులో వున్న పౌరసత్వ చట్టం ప్రకారం జర్మన్ తల్లిదండ్రులకు పుట్టినవారే జర్మన్ జాతీయులు. తల్లి దండ్రుల్లో ఏ ఒక్కరు జర్మన్ జాతివారు కాకపోయినా వారి బిడ్డలు జర్మన్ జాతివారిగా పరిగణింపబడరు. దీనినే హిట్లరు సాగదీసి వందల ఏండ్లుగా జర్మనీలోనే పుట్టి పెరిగిన యూదులను విదేశీయులుగా, పరాయి జాతివారుగా పరిగణించి, మోర మారణకాండ జరిపి, లక్షల మందిని హత్య చేయించాడు. అది తలచుకుంటే పీడకలగా అనిపిస్తుంది. కాని - ఆ కలను మరొకసారి జర్మనీ గడ్డమీద విజం చేస్తున్నారు నేడు హిట్లర్ వారసులు. రెండవ ప్రపంచ యుద్ధం తర్వాత, నాజీ మూకల కిరాతకాలను ప్రపంచ ప్రజలంతా అసహ్యించుకున్న కారణం, నాజీలను చెప్పుకోలానికిగాని "స్వస్టిక్" గుర్తు ధరించలానికి జర్మన్లు ఎవరూ సాహసించలేదు. పైగా నాజీలు జరిపిన హత్యాకాండ, కిరాతక చర్యలతో తమకెలాంటి సంబంధం లేదని చెప్పుకున్నారు. హిట్లర్ మూకల చర్యలను గట్టిగా ఖండించారు.

కాని, యిప్పుడు పరిస్థితిలో తూర్పు వస్తున్నది. హిట్లర్ నాటి వాదనలు ముందుకు వస్తున్నవి. "స్వస్టిక్" గుర్తులను ధరించటం, హిట్లర్ పేరెత్తి కీర్తించటం, నాజీ నాజీ సైన్యపు పాటలను పాడుతూ, ప్రదర్శనలు జరపటం తమ ప్రత్యేకతను చాటుకుంటూనికి గుండ్లు గొట్టించుకుని (ప్రీన్ హెడ్స్) దుస్తులమీద నాజీ గుర్తులు ప్రదర్శించటం అనేక పట్టణాల్లో విరివిగా జరుగుతున్నది. ఈ సూతన వాతావరణంలో యిరుగు పొరుగు దేశాలనుండి హిట్లర్ వారసుల కోలానికి వచ్చి, దళబలాలుగా స్థిరపడిపోయినవారిని విజాతీయులంటూ హింసించటం జరుగుతోంది. దీనిలో బాగమే యిటీవల మే 29న వశ్చిమ జర్మనీలో సోలింగన్ అనే పట్టణంలో లర్క్ జాతీయులైన ఇద్దరు మహిళలను, ముగ్గురు బాలికలను యింట్లో వుంచి యింటికి విప్పు పెట్టి చంపటం. నాజీ జర్మన్ యువకులు జరిపిన మూఠక చర్య ఇది. ఇదేదో దేశంలో ఒక మారుమూలన జరిగిన సంఘటనగాదు. ఇంతవరకు 3000 దాడులు జరిగినవి.

తీవ్ర నిరసన

ఈ మూఠకానికి వ్యతిరేకంగా దేశమంతలా నిరసన వెల్లడైంది. రెచ్చిపోయిన లర్క్ జాతి యువకులు కొన్నిచోట్ల దుకాణాలపై దాడులు జరిపారు. లర్క్ జాతీయులైన వ్యాపారస్తులు నిగ్రహం పాటించవలెనని దేశమంతలా శాంతియుతంగా ప్రదర్శనలు జరప వలసిందిగా పిలుపు

యిచ్చారు. రెండవ ప్రపంచ యుద్ధం తర్వాత లర్క్ దేశం నుండి కార్మికులు జర్మనీకి వెళ్లారు. ఆదేశం పునర్నిర్మాణ కార్యక్రమంలో పాల్గొన్నారు. అతిథి కార్మికులుగానే వారికి స్వాగతం లభించింది. 5 లక్షల ఉద్యోగాలు వారికే వుంటే 1,80,000 మందే ఉద్యోగాల కోసం చేరారు.

జర్మనీ పునర్నిర్మాణంలో బాగములేనా, క్రమం తప్పకుండా ప్రభుత్వానికి వస్తులు చెల్లిస్తూ ఇజానా నింపుతున్నా ఈనాటికి లర్క్ జాతీయులకు ఓటు హక్కు లేదు. పౌర ఉద్యోగాల్లో వారిని చేర్చుకొనటం విషేధం. వారి ఆస్తులపై పరిమితులున్నాయి. యూనివర్సిటీ విద్యనభ్యసించాలంటే బహుకొద్దిగా మూలమే కోలా.

దేశంలో యింతటి మోరకలి జరిగి ఎక్కడ చూచినా నిరసన వెల్లవ జరుగుతుంటే చాన్సలర్ హెల్మెట్ కోల్ ఆ మోరకలిని విర్వందంగా ఖండించలేదు - ఎక్కడో ఒకచోట మూలమే జరిగిన పిచ్చి చర్యగా తేలికగా కొట్టిపారేశాడు. నాజీల హింసాకాండలో బాగం కాదన్నాడు. మంటలకాహుతైన వారి అంతిమయ్యాతా సమావేశంలో పాల్గొన విరాకరించాడు. నిరసన వెల్లవ దేశాన్ని ముంచెత్తడంతో ప్రభుత్వం గొంతు మార్చింది. "జాతి విద్యేషం అనే పిచ్చి ముడిరిన ఫలితమే సోలింగన్ హత్యాకాండ" అని దేశీయాంగ మంత్రి రుడోల్ఫ్ సెలర్ అంగీకరించాడు. హత్యాకాండను ఖండించ విరాకరించిన హెల్మెట్ కోల్, రెచ్చిపోయిన లర్క్ జాతీయులకుం హింసా చర్యలను మూలం గట్టిగా ఖండించాడు.

తూర్పు, వశ్చిమ జర్మనీలో రీనమైనపుడు హెల్మెట్ కోల్ తూర్పు జర్మనీ అంతలా వర్యపించాడు. తూర్పు జర్మనీ వాసులకు బంగారు భవిష్యత్తు గురించి వూరించాడు. కాని నాజీల దాడులు పెచ్చుమీరిన తర్వాత అటు వడమటి ప్రాంతంలోకాని, యిటు తూర్పు ప్రాంతంలోకాని దాడులకు గురైన ప్రదేశాలను చూడనేలేదు. కారణం ఒక్కటే - రాబోయే ఎన్నికల్లో కరడుగట్టిన మితవాదుల ఓట్లు పొందాలంటే ప్రస్తుతం మౌనంగా వుండటమే అవసరం. అదే కోల్ వైఖరికి మూలం. చచ్చినవారికి సానుభూతికంటే ఓట్లమీద మమకారం మెన్న.

అయితే కోల్ కు బిన్నమైన వైఖరి ప్రెసిడెంట్ ఏకర్ చేపట్టాడు. దాడులను గట్టిగా ఖండించాడు. బాధితులను పరామర్శించాడు. లర్క్ జాతీయులెదుర్కొంటున్న తీవ్ర పరిస్థితిని వివరించాడు. సోలింగన్ ఎన్ పిచ్చోళ్లు చేసిన చర్య అనే వాదనను తిరస్కరించాడు. ఒకదానికొకటి సంబంధం లేని చర్యలు కావన్నాడు. మితవాదులు స్పష్టించిన విద్యేష వాతావరణంలోనే నేరాలు జరిగాయని కరాఖండిగా చెప్పాడు.

"లర్క్ వాదనలకు కలిగిన జర్మన్లు"గా గుర్తించటం విజాయితిగా ఉంటుందని, అదే మానవత్వమని ప్రెసిడెంట్ చెప్పారు. జర్మనీ రూల్స్ ప్రకారం బ్రతుకుతూ నింతకాలం వారు పరాయివారుగా జీవించాలని ప్రశ్నించాడు. రెండు ధోరణులు స్పష్టమవుతున్నాయి. జర్మనీలో అత్యధిక ప్రజానీకపు బావాలను - మానవతా బావాలను - ప్రతిబింబిస్తున్న ప్రెసిడెంటు ధోరణి ఒకటి.

జర్మన్ తల్లిదండ్రులకు పుట్టినవారే జర్మన్ జాతీయులని నిర్వచిస్తున్న 1913 నాటి చట్టాన్ని ఏమూలం పడలించరాదని వాదిస్తున్న పచ్చి మితవాద ధోరణిని ప్రతిబింబించే ధోరణి రెండవది. నాజీ తత్వం త్వరగా అంతమందే సూచనలు ప్రస్తుతం కనిపించటం లేదు.

ఇ త ర రా ష్ట్ర ల లో

**ఐ.ఎన్.టి.యు.సి. దుండగుల కిరాతకం -
13 మంది సి.ఐ.టి.యు. కార్మికుల బలి!**

సశ్చిమ బెంగాల్ లో రెడ్ బ్యాంక్ టి ఎస్టేట్ వద్ద 13 మంది సి.ఐ.టి.యు. కార్మికులను ఐ.ఎన్.టి.యు.సి. దుండగులు దారుణంగా హత్య గావించారు. సశ్చిమ బెంగాల్ సి.ఐ.టి.యు., ప్లాంటేషన్ కార్మిక ఫెడరేషన్ పై హత్యాకాండను తీవ్రంగా ఖండించాయి. ప్లాంటేషన్ కార్మికులలో సి.ఐ.టి.యు. ప్రతిష్ట రోజురోజుకు పెరుగుతుండడంతో ఓర్యలేని ఐ.ఎన్.టి.యు.సి. యీ దురాగతానికి పాల్పడిందని విమర్శించాయి. సి.ఐ.టి.యు.ను రూపుమాపాలని దుష్ట తలంపుతోటే వధకం ప్రకారం దాడి జరిగినట్లు సి.ఐ.టి.యు. పేర్కొంది.

17 మంది ఐ.ఎన్.టి.యు.సి. దుండగులను పోలీసులు అస్టు చేసిననూ, సి.ఐ.టి.యు. దుశ్చర్యలంటూ నిరంతరం గొంతు చించుకునే సశ్చిమ బెంగాల్ ఐ.ఎన్.టి.యు.సి. నాయకత్వం తమ అనుయాయుల హత్యక చర్యను ఖండించలేదంటే మారణకాండపల్ల వారి వైఖరేమిటో స్పష్టం అవుతున్నదని విమర్శించింది. తమ స్థానిక యూనిట్ చర్యను, దాని పర్యవసానాల గురించి ఐ.ఎన్.టి.యు.సి. నాయకత్వం లోతుగా పరిశీలించు కోవాలని కోరింది. ట్రేడ్ యూనియన్ కార్యకలాపాల్లో సంఘ వ్యతిరేక శక్తులను ఉపయోగిస్తే దేశంలో ట్రేడ్ యూనియన్ ఐక్యతకు హెర ప్రమాదం ఏర్పడుతుందని హెచ్చరించింది.

23 మంది సభ్యులుగల సి.ఐ.టి.యు. బృందం హతుల కుటుంబాలను పరామర్శించింది. విరాళాల ద్వారా సేకరించిన 50వేల రూ.లను సి.ఐ.టి.యు.నాయకుడు శ్రీ కాళీహెచ్ మృతుల కుటుంబాలకు సహాయంగా అందజేశారు. ఆసుపత్రులను కూడ సందర్శించి గాయపడినవారిని పరామర్శించాడు. అనంతరం సభలో పార్లమెంటు సభ్యుడు హరధన్ రాయ్, పర్యాటక శాఖ మంత్రి శ్రీ సుభాష్ చక్రవర్తి, నేపాల్ దేవ్ భట్టాచార్య ప్రసంగించారు.

**కర్ణాటక రాష్ట్ర బీడీ వర్కర్స్ ఫెడరేషన్ 6వ
మహాసభ**

కర్ణాటక రాష్ట్ర బీడీ వర్కర్స్ ఫెడరేషన్ 6వ మహాసభ ఏప్రిల్ 28, 29 తేదీలలో మంగుళూరులో జరిగింది. కామ్రేడ్ విమలా రణదివే, కామ్రేడ్ కన్నన్ లు హాజరయ్యారు.

కర్ణాటకలోని దక్షిణ కెనరా జిల్లా మంగుళూరు గణో బీడీ,

ఇంకా ఇతర బీడీలకు ప్రసీద్ధి. ఒక ఒక్క జిల్లాలోనే దాదాపు 6 లక్షల మంది బీడీ కార్మికులు పనిచేస్తున్నారని అంచనా. ఉద్యోగ భద్రత లేకపోవడం, యాజమానుల, కంట్రాక్టర్ల దోపిడీ, అతి తక్కువ వేతనాలతో వీరి జీవితం దుర్భరంగా వుంది. వెయ్యి బీడీలకు 30 పైనలు చొప్పున రాష్ట్రంలో ఏడాదికి రూ. 1.8 కోట్లు వెల్ఫేర్ సెస్ వసూలువుతుండగా, కార్మికులకు గుర్తింపు కార్డులు ఇవ్వకపోవడం వలన సంక్షేమ కార్యక్రమాలు సరిగా అమలు జగడం లేదు. బీడీ కార్మికులలో అత్యధికులు మహిళలయితే అనేక ప్రాంతాలలో యజమానులు పురుషుల పేర్లు నమోదు చేసుకొని, స్త్రీలకు ప్రసూతి సౌకర్యాన్ని ఎగ్గొడుతున్నారు. బీడీలు తయారు చేసేందుకు తగినంత మంచి ఆకు మొదలగునవి ఇవ్వకపోవడం వలన కార్మికులు తమ జేబులోనుండి ఆకు, పాగాకు మొదలైనవి కొని బీడీలు తయారు చేయవలసి వస్తున్నది. మహాసభ ఈ సమస్యలన్నింటినీ చర్చించింది.

మహాసభను ప్రారంభిస్తూ విమలా రణదివే అత్యధికులు మహిళలు, మైనారిటీలుగా వున్న బీడీ కార్మికులను సంఘటిత పరచవలసిన అవసరాన్ని నొక్కిచెప్పారు.

కామ్రేడ్ కన్నన్ బీడీ కార్మికులకు జాతీయ కనీస వేతనం గురించి చెప్పారు. కేరళలో వెయ్యి బీడీలకి రూ. 35.80లు కూలి వుందన్నారు. రోజుకు కనీసం 800 బీడీలు చొప్పున 6 రోజులు పనిచేస్తే, ఒకరోజు కూలి అదనంగా వస్తుంది. అంటే కూలి వెయ్యి బీడీలకు రూ.40.60 అవుతుంది అని చెప్పారు. అవే కర్ణాటకలో కనీస వేతనం వెయ్యికి రూ. 26.31లు మాత్రమే వుంది. అందుకని కర్ణాటకలో కూడా వెయ్యికి -రూ. 40/-లు సాధించుకోవటం సాధ్యపడుతుంది. ప్రభుత్వం దేశమంతటా వెయ్యి బీడీలకు రూ. 5.32లు పన్ను వసూలు చేస్తుంది. కాని దేశమంతటా ఒకే జాతీయ కనీస వేతనం నిర్ణయించడం లేదు. మరిబాదు, దక్షిణ కెనరా జిల్లాలలోని గత పోరాట అనుభవాలను చెప్పూ, ఆనాటి పోరాట పటిమను తిరిగి సంపాదించుకోవాలని చెప్పారు. బీడీ కార్మికుల అఖిల భారత సమన్వయ కమిటీ కేరళలో అఖిల భారత మహాసభను నిర్వహించ నున్నట్లు ఆయన చెప్పారు.

వెయ్యి బీడీలకి రూ. 40/-లు బేసిక్ గాను, కర్ణాటక రాష్ట్ర సూచీననుసరించి 967 పాయింట్లపైన ప్రతి పాయింట్ పెరుగుదలకు రోజుకు 45 పై ఎ.డి.ఎ. ఇవ్వాలని మహాసభ తీర్మానించింది. పనికి రిపార్టు చేసినా పని ఇవ్వకుండా ఉన్న రోజున కార్మికులకు గ్యారంటీ కూలీగా రూ. 25/-లు ఇవ్వాలనీ, కంట్రాక్టు పద్ధతిని నిర్మూలించాలని కూడా తీర్మానించింది. నవంబర్ 1993లో కేరళలో అఖిల భారత మహాసభ నిర్వహణపట్ల హర్షం ప్రకటించింది.

చ

ర

క

లు

పోచంపాడు ప్రాజెక్టు శంకుస్థాపన సమయంలో నెహ్రూ అన్న ప్రతిమాట తనకు యిప్పటికీ గుర్తుందని నెహ్రూ చూపిన బాటను, చెప్పిన మాటను తాను అనుసరిస్తున్నానని ప్రధాని శ్రీ పి.వి. నరసింహారావు పెద్దపల్లి మహాసభలో అన్నారు.

(వార్త - ఉదయం 1-7-1993)

నెహ్రూ చూపినది స్వావరణంబన బాట. పి.వి. నడుస్తున్నది ఐ.ఎం.ఎస్. చూపిన బాట. స్వావరణంబననుసమూలంగా తుడిచిపెడుతూ నెహ్రూ బాటలో నడుస్తున్నాననటం ఎంత మోసపు మాట!

★ ★ ★

పొరుగు జిల్లా కరీంనగర్ కు చెందిన పి.వి. నరసింహారావు విజామాబాద్ జిల్లాలో తనకు గల అనుబంధాన్ని గుర్తుచేసుకుంటూ ఆ ప్రాంతం సమస్యలు తనకు బాగా తెలుసునని, వాటి పరిష్కారానికి కృషి చేస్తానని హామీ ఇచ్చారు.

(వార్త - ఉదయం 1-7-1993)

తనను ఎన్నుకున్న కర్నూలు జిల్లాలో మూతపడిన పేదరు మిల్లు, ఎ.పి. కార్పొరేషన్ తురిపించటానికి ఏమీ చేయని ప్రధాని యిచ్చే హామీలకు విలువ ఏమిటి?

★ ★ ★

పెద్దపల్లిలో బహిరంగసభలో జూన్ 30వ తేదీన మాట్లాడుతూ “రైతు పండించే పంటకు ముందుగానే ధాన్యం ధర ప్రకటించాలని ప్రభుత్వం నిర్ణయించిందని” ప్రధాని చెప్పారు.

ఇల్లలుకగానే పండుగ కాదు. గిట్టుబాటుధర ప్రకటించాలి. ఆ ధరకు రైతుల నుండి ప్రభుత్వమే కొనేందుకు కొనుగోలు కేంద్రాలు తెరవాలి. ప్రభుత్వం ప్రకటించిన ధరలకు వ్యాపారులు కొనకపోతే రైతులు ఎవరికి అమ్ముకోవాలి? వ్యాపారుల దయాధర్మాలకు బలి కావాలి.

అందుకే ఇల్లలుకగానే పండుగ కాదు అనటం.

★ ★ ★

ఆర్థికవ్యవహారాలమీద నిఘా అన్ని స్థాయిలలోను విధింపైంది అంటూ పేర్ల కుంభకోణమీద జె.పి.సి. చైర్మన్ విమర్శించారు.

“మొత్తం కుంభకోణంలో విదేశీ బ్యాంకులది నాయకత్వ పాత్ర” అనికూడ వ్యాఖ్యానించారు.

(ది హిందూ)

దొంగలు దొంగలు పూర్ణ పంచుకున్నారన్నమాట. దేశీయ దొంగలు, విదేశీ దొంగలకు చద్దులు మోశారు!

నిజాం మగర్ స్పెషల్ రైతు, కార్మిక సదస్సు

నిజాం మగర్ స్పెషల్ కార్మికుల ఐక్య కార్యచరణ కమిటీ ఆధ్వర్యన జూన్ 25వ తేదీన మిర్యంగూడ అమృత నగర్ స్పెషల్ సదస్సు నిర్వహించింది. 350 మంది కార్మికులు, రైతులు పాల్గొన్నారు. వివిధ పార్టీల నాయకులు ఎం.ఎల్.ఎ.లు, మాజీ శాసనసభ్యులు, రైతు సంఘ నాయకులు, ట్రేడ్ యూనియన్ నాయకులు మండల పరిషత్ మాజీ అధ్యక్షులు సదస్సులో పాల్గొని తమ సందేశాలిచ్చారు. రైతుల, కార్మికుల కోరికలకు మద్దతు తెలిపారు.

లే ఆఫ్ ను ఎత్తివేసి, కార్మికులకు ఉపాధి కల్పించాలని, చెరకు పండించే రైతులకు బోర్లు మంజూరు చేయాలని, కోరుతూ తీర్మానాలు చేయబడినవి.

గుర్తింపు పొందిన కార్మిక సంఘ ప్రతినిధులు, శ్రీ బి.ఎన్. రెడ్డి, ఎం.పి. జూన్ 22వ తేదీన ముఖ్యమంత్రిని కలిసి వినతి పత్రం ఇచ్చారు. స్పెషల్ ని వేరేచోటికి తరలించబోమని, తిరిగి తెలిపిస్తామని ముఖ్యమంత్రి హామీ ఇచ్చారు.

పారిశ్రామిక వినిమయ ధరల సూచి

(1982-100 పాయింట్ల పునాదిపై 1960 -100)

| | ఏప్రిల్ | మే | లింకింగ్ ప్లాజర్ |
|----------------|---------|-----|------------------|
| ఆలిండియా | 245 | 246 | 4.93 |
| గూడూరు | 242 | 241 | 4.33 |
| గుంటూరు | 250 | 253 | 5.60 |
| హైద్రాబాద్ | 232 | 234 | 5.23 |
| విశాఖపట్నం | 245 | 246 | 2.48 |
| వరంగల్ | 232 | 235 | 2.36 |
| కొత్తగూడెం | 240 | 240 | 3.25 |
| రాష్ట్ర సీరీస్ | | | |
| విజయనగరం | 220 | 221 | -- |
| రాజమండ్రి | 235 | 236 | 2.55 |
| విజయవాడ | 236 | 238 | -- |
| ఆదోని | 255 | 256 | 2.33 |
| ఎన్.ఎస్.బి. | 240 | 243 | 2.52 |
| ఎమ్.జి.పి. | 232 | 232 | 2.49 |

పునఃప్రారంభం కానున్న తెలంగాణా పేపర్ మిల్లు

కార్మిక విజయం

గత ఏడాది డిసెంబర్ 28 నుండి మూసివేయబడిన తెలంగాణా పేపర్ మిల్లును త్వరలో తెరవబోతున్నారు. ఈ మేరకు మిల్లు స్టాఫ్ అండ్ వర్కర్స్ యూనియన్ వర్కింగ్ ప్రసిడెంట్ శ్రీ పి. రాజారావు ఒక ప్రకటన చేశారు. ఈ విషయమై ఢిల్లీలోని ది.ఐ.ఎఫ్.ఆర్.లో చర్చలు జరిపిన అనంతరం ఆగస్టు చివరి వారంలోగాని, సెప్టెంబర్ మొదటి వారంలోగాని మిల్లు తెరవవచ్చునని ఆయన అన్నారు.

అప్పుడే భారతంలో కూరుకుపోయి తనకు మించిన వడ్డీలే కనీసం వర్కింగ్ క్యాపిటల్ కూడా సమకూర్చుకోని ఫలితంగా మిల్లు ఉత్పత్తి సామర్థ్యం పూర్తిగా కోల్పోయింది. 1989 జనవరి 16న ది.ఐ.ఎఫ్.ఆర్. ద్వారా మొదటి వ్యాకేజీ రిహబిలిటేషన్ పొందిన తరువాత 1989 మార్చి 10 నుండి మిల్లు ప్రారంభించబడింది. యాజమాన్య వైఫల్యాలు, ప్రభుత్వ ఆర్థిక విధానాల ఫలితంగా మిల్లు ఆర్థిక పరిస్థితి మరింత దిగజారి మూలవేయడానికి దారితీసింది. కార్మికులు రిప్రజెంట్ చేయగా ఐదున్నర కోట్ల రూపాయలు ప్రస్తుత ఆర్థిక సంస్థలకు చెల్లించి సుమారు రెండు కోట్ల రూపాయలు వర్కింగ్ క్యాపిటల్ పెట్టి మిల్లు నిర్వహించే స్థానుల లేదని చైర్మన్ ఆశ్చర్యపరిచారు. ఫలితంగా ది.ఐ.ఎఫ్.ఆర్. వల్లిక్ నోటిఫికేషన్ ద్వారా మిల్లు మూలవేయడానికి సిద్ధపడింది. ఫలితంగా నాలుగు వందల మంది పర్మినెంట్ కార్మికులు సుమారు 300 మంది ఇతరత్రా మిల్లులై ఆధారపడే కార్మికుల జీవితాలు నష్టపోయి వెట్టుబడ్డాయి. కార్మికులు నలువైపులా భుక్తికోసం వెతకసాగారు. ఈ స్థితిలో మిల్లు స్టాఫ్ అండ్ వర్కర్స్ యూనియన్ కార్మికుల దయనీయమైన స్థితిపై ప్రదర్శనలు, రిలే విరాహార దీక్షలు, రాయబారాలు, వివేచన పత్రాలు, తదితర అన్ని రకాల ఆందోళనలు వెట్టుబడివకుండా కొనసాగించింది. యూనియన్ ఆధ్వర్యంలో రాష్ట్ర మంత్రుల దగ్గరకు, లేబర్ డిపార్ట్మెంట్ దగ్గరకు తమ పిల్లా పాపంతో సహా వెళ్లి తమ గోడును వెళ్లబుచ్చి, న్యాయం కలుగజేయమని వేడుకొన్నారు. అయినా ఎక్కడా పరిష్కారాలు లభించలేదు. ఈ పరిస్థితిలో యూనియన్ ది.ఐ.ఎఫ్.ఆర్.కు తనను కూడా ఈ వివాదంలో పాల్గొని చేరుకుని నిర్ణయం తీసుకోవాలని కోరింది. అలా కాని పక్షంలో తమ హక్కులపై దాడి జరుగుతుందని, తమ సహజ న్యాయానికి భంగం కలుగుతుందని మెమోరాండం పంపింది. దీనితో యూనియన్ ను వివాదంలో ఒక పాల్గొని అంగీకరిస్తూ జూలై 5న లేదీన ఢిల్లీలో జరుగు విచారణకు హాజరు కావల్సిందిగా సమన్ పంపింది. యూనియన్ తరపున వర్కింగ్ అధ్యక్షుడు శ్రీ పి. రాజారావు

ప్రస్తుతం మిల్లు నిర్వహణ లాభదాయకంగా వుండగలదని, పేపర్ ధర లన్నుకు వేయి రూపాయలు పెరిగిందని, ఉత్పత్తి వ్యయం తగ్గిందని తెలిపారు. ప్రభుత్వం ఇటువంటి మిల్లుకు ఎక్సైజ్ డ్యూటీ లన్నుకు 700 రూపాయలు తగ్గించిందని, చిత్తు కాగితం ధ కూడా రూ. 700లకు తగ్గిందని, కాపీక్ సోడా లైమ్ ధర లన్నుకు 1200 రూపాయలు తగ్గిందని, గతం కన్నా మెరుగ్గా కోల్ వరఫరా జరుగుతుందని, ప్రస్తుతం ఆంధ్రప్రదేశ్ లో తరచూ విద్యుత్ కోత లేదని, మిల్లు ఆధీనంలో డీజిల్ జనరేటర్ వున్న ఫలితంగా అవసర సమయాల్లో ఉపయోగించుకొని ఉత్పత్తి తీయవచ్చని తెలియజేశారు.

గతంలో మిల్లు నిర్వహణ కష్టమైనా ప్రస్తుత పరిస్థితులలో అత్యంత లాభదాయకంగా మిల్లు నడుస్తుందని, అందువలన మూసివేత ఉత్తరువును రద్దు చేయాలని యూనియన్ కోరింది. మిల్లు మూసివేసి విడిగా యంత్ర భాగాలను అమ్మాలనే ఆలోచనను యూనియన్ వ్యతిరేకించింది. యంత్రాలను అమ్ముకోవలంవల్ల దేశానికి, ఆర్థిక సంస్థలకు పెట్టుబడిలో విపరీతమైన నష్టం రాగలదని, పెట్టిన పెట్టుబడిలో 4వ వంతు కూడా డబ్బు చేతికి రాదని ఆవేదన వెలిబుచ్చింది. 700 కార్మికులకు జీవనోపాధి కల్పిస్తూ వెనుకబడిన కూసుమంచి మండలంలో ఏకైక పరిశ్రమగా వున్న పేపర్ మిల్లు మూసివేయడంవల్ల రైతాంగానికి కూడా నష్టం వాటిల్లగలదని తెలియజేసింది. వేరే ప్రమోటర్ ఎవరూ ముందుకు రాకపోతే కార్మికులే స్వయంగా మిల్లు నిర్వహించుకోవడానికి అవకాశం ఇవ్వాలని యూనియన్ కోరింది. ఇదే సందర్భంలో తుంగభద్ర టూల్స్ పరిశ్రమల యాజమాన్యం, తెలంగాణా పేపర్ మిల్లును తనకు ఇవ్వాలిందిగా అభ్యర్థించింది. సైనాన్స్ సంస్థలకు చెల్లించాల్సిన పైకాన్ని నిర్ధారిస్తూ, వడ్డీ, వడ్డీపై వడ్డీ వగైరాలపైన, ఇతరత్రా గల అప్పులపైన ది.ఐ.ఎఫ్.ఆర్. పీరితో చర్చించింది. 93 ఆగస్టు 15లోపు సైనాన్స్ సంస్థలతో ఎగ్రిమెంట్ పూర్తి చేసుకోవడానికి అనుమతించింది. గతంలో వైండింగ్ ఆఫ్ కోసం జారీ చేసిన ఉత్తరువును ది.ఐ.ఎఫ్.ఆర్. అబేయన్స్ లో పెట్టింది. తద్వారా త్వరలో మిల్లు తెరవబడడానికి అవకాశాలు ఏర్పడ్డాయి.

ఢిల్లీలో 5న జరిగిన హియరింగ్ లో కార్మికుల పక్షాన శ్రీ రాజారావు, యాజమాన్యం తరపున చైర్మన్ శ్రీ రాజా, ఇతర ఆర్థిక సంస్థలవారు పాల్గొన్నారు. ఈ పోరాట కాలంలో కార్మిక వర్గానికి ఆర్థిక, హార్థిక తోడ్పాటునిచ్చిన సంస్థలకు, వ్యక్తులకు, శ్రేయోధి లామలకు, వత్రికలకు యూనియన్ తరపున కృతజ్ఞతలు తెలియజేశారు.

చక్కెర పరిశ్రమ కార్మికుల ఐక్య ఆందోళన

రాష్ట్రంలో పంచదార పరిశ్రమ కార్మికుల కోర్కెల సాధనకు ఐక్య పుద్యమాన్ని సమన్వయపరచి, గత బలహీనతలను తొలగించుకొని, దేశవ్యాప్త ఉద్యమంలో కలసి పాఠాదాని ఆంధ్రప్రదేశ్ పంచదార కార్మికుల సమన్వయ కమిటీ కన్వీనర్, పి.వి.టి.యు. రాష్ట్ర కార్యదర్శి శ్రీ వి. శ్రీహరి ఉద్ఘాటించారు. హైదరాబాద్ త్యాగరాయ గననభర్ జరిగిన ఆంధ్రప్రదేశ్ పంచదార కార్మికుల సదస్సులో కన్వీనర్ నివేదికను సమర్పిస్తూ, రాష్ట్ర సమన్వయ కమిటీ యంతరకూ సాధించిన విజయాలను, అసరివ్యూతంగా వున్న ప్రధాన సమన్వయ శ్రీ శ్రీహరి వివరించారు. సమాన పనికి, సమాన వేతనం మూడేళ్లలోనే అమలు చేయాలని ఒప్పందం కుదిరినా, ప్రభుత్వం అందుకు జి.ఎం.ను జారీ చేయలేదని ఆయన చెప్పారు. ఈ డిమాండు పరిష్కారం కాలేదని షరతు విధించకుండా స్థానిక ఒప్పందాలు చేసుకున్నారని సమన్వయ కమిటీ తరపున వేసిన కేసులో హైకోర్టు ఆదేశం మేరకు ఈ అంశాన్ని పరిశీలించిన చక్కెర డైరెక్టర్ అప్పటికే జరిగిన ఒప్పందాలను ఆధారం చేసుకొని, ఆర్థిక పరిస్థితుల దృష్ట్యా అమలు సాధ్యం కాదని తీర్పు యిచ్చారని వివరించారు. యూనియన్ల స్పందన ఆధారంగా ఈసారి వేతన ఒప్పందంలో డీవిని ప్రధాన సమన్వయ చేయాలనే నిర్ణయానికి వచ్చామని అంటూ డీవిని పరిష్కరించకుండా ఒప్పందాలు చేసుకోరాదని, యిందుకు అన్ని యూనియన్లు సహకరించాలని శ్రీ శ్రీహరి కోరారు.

పంచదార పరిశ్రమ అంతటికీ పుద్యోగుల సర్వీసు స్థితిగతులు ఒకేమాదిరిగా వుండేటట్లు సమైక్యంగా కృషి చేయాలని ఇందుకు అనుభవం గల, సమయాన్ని వెచ్చించగలవారిలో తమలో ఒక కమిటీని నియమించాలని శ్రీ శ్రీహరి సూచించారు.

మూడవ వేతన సంఘం సహాయక కార్మిక వర్గానికి వ్యతిరేకంగా వచ్చాయని వాటిని నిరాకరించాలనే అఖిల భారత స్థాయి నినాదాన్ని మనం చేపట్టామని ఆయన చెప్పారు. అందువల్ల, ఈసారి వేతన సంఘం గాకుండా త్రైపాక్షిక ఒప్పందానికి ప్రయత్నించాలని ఆయన కోరారు. రానున్న కాలం మరింత గడ్డుగా వుంటుందని, ప్రైవేటీకరణ ప్రమాదం, ప్రైవేటు పరిశ్రమ విస్తరణ దృష్ట్యా మన కార్యకలాపాలను మరింత క్షణతంత్రంగా నిర్వహించాలని, పరిశ్రమలో వివిధ అనుబంధాలుగా యూనియన్లు వున్న దృష్ట్యా ఇందుకు ఎలాంటి యంత్రాంగం ఏర్పరచాలో ఆలోచించాలని శ్రీ శ్రీహరి కోరారు. సహకార చక్కెర కర్మాగారాలు, నిజామ్ చక్కెర కర్మాగారం సురక్షితంగా లేదని ఆయన

చెప్పారు. రాష్ట్రంలో ప్రైవేటు చక్కెర కర్మాగారం స్థాపనకు 40 దరఖాస్తులు వచ్చాయని, 14 కర్మాగారాలకు అనుమతి లభించే అవకాశముందని అంటున్నారని ఆయన తెలిపారు. సహకార చక్కెర కర్మాగారాలకు నిర్వహణ నష్టాలు ఎక్కడా లేవని, నిర్ణీత కాలంలో కర్మాగారాలను నెలకొల్పక జాప్యం జరిగి, వ్యయం పెరిగి పేరుకుపోయిన నష్టాలున్నాయని, ప్రభుత్వ నిధులపైనే ఈ కర్మాగారాలు ఆధారపడాల్సి వస్తన్నదని, వెనుకబడిన ప్రాంతాలలో ఈ పరిశ్రమలు ఉపయోగపడ్డాయని, వాటికి అవసరమైన ప్రాథమిక సదుపాయాల ఏర్పాటుకు అవసరమైన ప్రాథమిక సదుపాయాల ఏర్పాటుకు సంబంధిత ప్రభుత్వ శాఖల మధ్య సమన్వయం లేదని శ్రీ శ్రీహరి వివరించారు. వీటిని ప్రైవేటువారికి అప్పగించే ప్రయత్నాలను తిప్పికొట్టాలని ఆయన చెప్పారు. బోనస్, పింఛను పథకాలకు సంబంధించి అఖిల భారత ఉద్యమంలో పంచదార కార్మికులుగా భాగస్వాములు కావాలని శ్రీ శ్రీహరి చెప్పారు. సదస్సులో ప్రసంగించిన నాయకులు ఐక్యపాఠాల అవశ్యకతను వక్కాణించారు. శ్రీయుతులు అమల్ కోరామ్, వెంకయ్య (శ్రీ వి.ఎన్.టి.యు.పి.), కొండయ్య (పి.వి.టి.యు.), ఆర్.వి. సుబ్బారావు (వి.వి.ఎస్.), బిక్షవతి (వి.ఎస్.టి.యు.), ఎం.వి. రమణ (హెచ్.ఎం.ఎస్.), ఎం.ఎస్. మోహనరావు (ఎ.వి.టి.యు.పి.) అధ్యక్షవర్గంగా వ్యవహరించారు. పి.వి.టి.యు. రాష్ట్ర ప్రధాన కార్యదర్శి శ్రీ నందూరి ప్రసాదరావు వేదిక నలంకరించారు.

వేతన ఒప్పందానికి త్రైపాక్షిక చర్యలు జరపాలని, అవసరమైతే నమ్మేకు సిద్ధంగా వుండాలని శ్రీ అమల్ కోరామ్ కోరారు. ప్రయివేటీకరణ ప్రయత్నాలు ప్రజలను మోసం చేయడమేనని విమర్శిస్తూ, సహకార చక్కెర కర్మాగారం నష్టాలకు కారణాలను పరిశీలించి నివారణ చర్యలు తీసుకోవాలని శ్రీ ఆర్.వి. సుబ్బారావు అన్నారు.

కోర్కెలు

పంచదార కార్మికుల సమన్వయ కమిటీ కన్వీనర్ శ్రీ శ్రీహరి కార్మికశాఖ మంత్రికి వివిధ కోర్కెలతో కూడిన పినుతి పత్రాన్ని సమర్పించారు. అందులో పొందుపరచిన కోర్కెలు ఈక్రింది విధంగా వున్నాయి. జీతాల సర్వీసు కండిషన్ల విషయంలో సమగ్ర ఒప్పందం జరిగేలోగా వెలకు రూ. 300లు తాత్కాలిక భృతిని 1993 అక్టోబరు నుండి అమలు చేయాలి. పంచదార పరిశ్రమలో

కనీస వేతనం రూ. 2,500లుగా నిర్ణయించి, తగిన ప్రోత్సాహం లభించే విధంగా వివిధ కేటగిరీలకు స్కేల్స్ నిర్ణయించాలి. కరువు భత్యం రేటును 1980 వునాదిగా ప్రతి పాయింట్ కు రూ. 2.50లు ప్రాతిపదికగా గ్రేడ్ డి.ఎ. రేటు ఇవ్వాలి. గత ఒప్పందంలో ఆమోదించిన మెడికల్ ఇన్సూరెన్స్ పథకం అమలు జరుపుతూ అనువర్తింపతర మెడికల్ అంకెనుగా వెలకు రూ. 100లు ఇవ్వాలి. పంచదార పరిశ్రమ కార్మికులందరికీ గృహవనతి కల్పించేందుకు ప్రభుత్వం యజమాన్యంలో పంపించి ఒకపథకం రూపొందించాలి. అప్పటివరకు పూర్తి వేతనంలో 15 శాతం మొత్తాన్ని ఇంటి అద్దె అంకెనుగా ఇవ్వాలి. పరిశ్రమకంతటికీ వర్తించేవిధంగా సర్వీసు కండిషన్లు అప్పీ నియమించాలి. పై కోర్కెలో భాగంగా నాన్ సీజన్ లోనూ, సీజన్ లోనూ గత ఐదు సంవత్సరాలలో వినియోగించుకొన్న పోస్టులను పర్మినెంట్ పోస్టులుగా ప్రకటించి, ఆ పోస్టులలో పనిచేసిన కార్మికులను పర్మినెంట్ కార్మికులుగా ప్రకటించాలి. పంచదారపరిశ్రమ రిక్రూట్ మెంట్ ను ఎంప్లాయిమెంట్ ఎక్స్చేంజి రూల్స్ నుండి మినహాయించాలి. ఇదివరకే లేనిచోట్ల మాన్యుఫ్యాక్చరింగ్ సెక్షన్లు నాన్ సీజన్ పర్మినెంట్ పోస్టులను ఏర్పాటు చేయాలి. ప్రభుత్వ రంగంలోని పరిశ్రమలను ప్రయివేటీకరించాననే విధానం రద్దుచేయాలి. లేవీ మగర్ నిర్వహణ బాధ్యతను పుడ్ కార్పొరేషన్ కు అప్పగించి, గోడౌన్ ఇరువులు, వడ్డీల భారం నుండి పరిశ్రమను రక్షించాలి. ప్రభుత్వ నిర్ణయాల ఫలితంగా పడిన అప్పుల, వడ్డీల బకాయిలు రద్దు చేయాలి. బై ప్రాడక్ట్స్ వాడుకునే కాంప్లెక్స్ లను ఏర్పాటుచేసి ఆవరేటివ్ రంగాన్ని రక్షించాలి.

ప్రభుత్వరంగంలోని కర్మాగారాలకు ఈక్రింది రాయితీలనిచ్చి ప్రోత్సహించాలని సదస్సు సూచించింది. పాత బకాయిలలో గరి వడ్డీ, పీనర్ వడ్డీ, ప్రభుత్వానికి చెల్లించవలసిన వడ్డీలు, బకాయిలను రద్దు చేయాలి. పరిశ్రమల ఆస్తులను మార్కెట్ విలువకట్టి పెరిగి పెరిగిన ఆస్తులలో నిర్వహణ మూలధనం సౌకర్యాలు పొందే అవకాశం కల్పించాలి. నష్టాలలో పున్న ఫ్యాక్టరీలను లేవీ చెల్లింపునుండి మినహాయించాలి. లేవీ పంచదారను నిర్వహించే బాధ్యత కేంద్ర ప్రభుత్వమే చేపట్టాలి. చెరకు పంట అభివృద్ధికి ప్రభుత్వం, ఫ్యాక్టరీలు, అప్పులు పొందిన రైతాంగం ఒప్పందం అమలు జరిపేలా చూడాలి. రైతాంగానికి వివిధ ప్రోత్సాహకాలు, మద్దతు ధర ఇచ్చి చెరకు పంట పండించేందుకు ప్రోత్సహించాలి.

ప్రావిడెంట్ ఫండ్ లో యజమానుల భాగాన్ని, ప్రభుత్వ వాటాను మినహాయించి 60 మాసాల సరాసరి జీతం ప్రాతిపదికగా పంచను పథకం కార్మికులకు నష్టదాయకమని మరో తీర్మానంలో సదస్సు విమర్శించింది. ప్రావిడెంట్ ఫండ్ లో కోత లేకుండా మూడవ ప్రయోజనంగా కార్మికులకు పంచను పథకాన్ని వర్తించ

జేయాలని సదస్సు డిమాండ్ చేసింది.

పంచదార కార్మికుల అఖిల భారత సమన్వయ కమిటీలో రాష్ట్రంలో నుండి ప్రాతినిధ్యం వహిస్తున్న నాయకులతోపాటు, పి.ఐ.టి.యు., ఐ.ఎన్.టి.యు.సి., ఎ.ఐ.టి.యు.సి., ఐ.ఎఫ్.టి.యు., బి.ఎం.ఎస్., టి.ఎన్.టి.యు.సి.ల నుండి ఒక్కో ప్రాతినిధిలో రాష్ట్ర పంచదార కార్మికుల సారథ్య సంఘాన్ని ఏర్పాటు చేయాలని అమల్ లోక్ రామ్, శ్రీ శ్రీహరి చేసిన ప్రతిపాదనను సదస్సు ఆమోదించింది. శ్రీ వెంకయ్యనందన సమర్పణ చేశారు. రాష్ట్రంలోని 36 చక్కెర కర్మాగారాలలో 65 యూనియన్లు నుండి 1200 మంది కార్మిక ప్రతినిధులు ఈ సదస్సుకు హాజరయ్యారు.

వి.టి.పి.ఎస్. కార్మికుల సమస్యలు పరిష్కరించాలి!

వి.టి.పి.ఎస్. (విజయవాడ థర్మల్ పవర్ స్టేషన్)లోని సమస్యల పరిష్కారాన్ని కోరుతూ యునైటెడ్ ఎంక్రిప్టిబిలీ ఎంప్లాయిస్ యూనియన్ నాయకులు కొత్తగా వచ్చిన పి.ఇ.కీ వినతి పత్రం సమర్పించారు. పి.ఇ. ఈ సమస్యలను క్లుప్తంగా పరిశీలించి తిరిగి జూలై మొదటి వారంలో చర్చిద్దామని యూనియన్ నాయకులకు తెలిపారు. రానున్న కొద్దికాలంలో అధికారుల స్పందన ప్రతికూలంగా పున్నట్లయితే కార్మికులు పోరాటాలకు సిద్ధం కావాలని యూనియన్ నాయకులు శ్రీయుతులు ఆర్. రఘు, డి. డేవిడ్ విజ్ఞప్తి చేశారు. గత పి.ఇ. క్యాజువల్ గా పనిచేసిన కాంట్రాక్టు కార్మికులకు అన్యాయం చేశారని, 10 సంవత్సరాల క్రితం పనిచేసినవారికి పోస్టులు ఇచ్చి, 14 సంవత్సరాల నుండి ప్లాంటును నమ్ముకున్న వారికి ఉద్యోగం ఇవ్వలేదని వారు తెలిపారు. ప్రస్తుత పి.ఇ. అయినా పున్న పోస్టులను ప్రస్తుతం పనిచేస్తున్న కార్మికులకు ఇవ్వాలని వారు కోరారు. వేతనాలు పెంచాలని కూడా వారు విజ్ఞప్తి చేశారు. ఇటీవల కొందరు వ్యక్తులు వి.టి.పి.ఎస్., యు.ఇ.ఇ.యు. ప్రాంతీయ కార్యదర్శి శ్రీ డి. డేవిడ్ తదితర ముఖ్య నాయకుల పేర్లను దుర్వినియోగం చేస్తూ కార్మికుల మధ్య గందరగోళం సృష్టిస్తున్నారని పేర్కొంటూ ఈ విచ్చిన్నకర ప్రయత్నాలను కార్మికులు పెద్దఎత్తున తిప్పికొట్టాలని వారు విజ్ఞప్తి చేశారు. కాగా కోల్ ప్లాంట్ లో పనిచేస్తున్న శ్రీ కె. వాసుదేవన్ ను యూనియన్ శా డిప్యూటీ రీజిస్టర్ కార్యదర్శిగా ఎన్నుకున్నట్లు వారు తెలిపారు.

ఎఫ్.సి.ఐ. గోదాములు నిర్మాణానికై విజ్ఞప్తి

ఆంధ్రప్రదేశ్ లో ఎఫ్.సి.ఐ. అవసరానికి తగినట్లుగా స్వంత గోదాములు లేవు. అందువల్ల ఎఫ్.సి.ఐ. సేకరించిన ఆహారధాన్యాలు యితర ఏజెన్సీలవారి గోదాముల్లో నిల్వ చేయబడిన ప్రితి ఏర్పడింది. దీనివలన రవాణా ఛార్జీలు పెరగటమే కాక, నిల్వచేసినందుకు ఛార్జీలు చెల్లించుకోవటమే కాక నష్టాలు కూడా సంభవిస్తున్నవి. ఎఫ్.సి.ఐ. స్వంతంగా గోదాములు నిర్మించుకుంటే యీ అదనపు రుణభారం తప్పుతుంది.

ఆంధ్రప్రదేశ్ లో గోదాముల నిర్మాణానికి 8వ పంచవర్ష ప్రణాళికలో నిధులు కేటాయించబడినవి. రాష్ట్రప్రభుత్వం స్థలంకూడా యివ్వటానికి సుముఖంగా వున్నది. అయినా స్వంత గోదాముల నిర్మాణం ఎఫ్.సి.ఐ. చేపట్టలేదు. సరికదా స్థల సేకరణకు నెల్లూరు జిల్లాలో డివిజనల్ మేనేజరు స్థాయిలో జరుగుతున్న ప్రయత్నాలను ఆపివేయాలంటూ ఎఫ్.సి.ఐ. హెడ్ క్వార్టర్స్ నుండి తాళీదులు జారీ అయినది.

స్వంత గోదాముల నిర్మాణానికి కృషి చేస్తున్న డివిజనల్ అధికారులకూ, యీ విషయంలో తనవంతు కృషి సల్పుతున్న ఎఫ్.సి.ఐ. ఎంప్లాయిస్ అసోసియేషన్ (సి.ఐ.టి.యు.) వారికి సై తాళీదు పడుగుపాటయింది. తీవ్ర ఆవేదనకు కారణమైంది.



ఎఫ్.సి.ఐ. ఎంప్లాయిస్ అసోసియేషన్ ఆంధ్రరాష్ట్ర కమిటీ ప్రతినిధి వర్గం ఏప్రిల్ 23న ఢిల్లీలో ప్రధానమంత్రిని కలిసి వివరిత ప్రశం అందచేసినది.

ఎసోసియేషన్ అధ్యక్షురాలు శ్రీమతి సుశీలా గోపాల్, పార్లమెంటులోని సి.పి.ఎమ్. సభ్యులు శ్రీ సమీర్ ముఖర్జీ, బసుదేవ

ఆచార్యగారలు ఆహారశాఖ మంత్రి శ్రీ కల్పనాథ్ రాయ్ గారికి లేఖలు వ్రాశారు. ఉద్యోగుల విన్నవాన్ని అంకించవలెనని ఆహార ధాన్యం ఉత్పత్తికి ముఖ్య కేంద్రమైన ఆంధ్రప్రదేశ్ లో స్వంత గోదాములు నిర్మించాలని 8వ ప్రణాళికలో కేటాయించిన విధులను పూర్తిగా వాడుకోవలెనని కోరారు. నెల్లూరు, గుంటూరు, ప్రకాశం, నల్గొండ జిల్లాల్లో గోదాముల నిర్మాణం తక్షణం చేపట్టవలెనని మంత్రిని అర్థించారు.

ఎసోసియేషన్ ప్రతినిధి వర్గం శ్రీ ఎం. బిక్షుమి, శ్రీ శ్రీనివాసరావులు ప్రధానమంత్రినేకాక ఆంధ్రప్రదేశ్ కు చెందిన పార్లమెంటు సభ్యులను కలిసి వారికి మెమోరాండం కాపీలు అందచేశారు.

ఆర్టీసీ

నూతన డివిజన్ కమిటీ

కడప డివిజన్ లో ఆర్టీసీ స్టాఫ్ అండ్ వర్కర్స్ ఫెడరేషన్ సభ్యుల జనరల్ బాడి సమావేశం జూలై 11వ తేదీన కడప పట్టణంలో హోటల్ భాగ్యలక్ష్మిలో జరిగినది. ఫెడరేషన్ రాష్ట్రప్రధాన కార్యదర్శి శ్రీ చిన్నవరెడ్డి రాష్ట్రనాయకులు ఆర్. లక్ష్మయ్య, దశరథరామయ్య, పి. బాలసుబ్రహ్మణ్యం తదితరులు హాజరైనారు. ఫెడరేషన్ చేస్తున్న కృషిని ప్రత్యేకించి రెగ్యులేషన్ మార్పు కోసం కోర్టులో కేసు నడుపుతున్నదని వివరించారు. ఈ విషయంలో ఒక్క ఫెడరేషన్ మాత్రమే శ్రద్ధ చూపుతున్నదని పేర్కొన్నారు.

శ్రీ బి. ఆదినారాయణరెడ్డి అధ్యక్షులుగా, శ్రీ పి. వీరభద్ర రావు, శ్రీ పి. సుబ్బారాయుడు కార్యదర్శులుగా డివిజన్ కమిటీ ఎన్నికైనది.

నల్లగొండలో ధర్నా

నల్గొండ డివిజన్ లో ఆర్టీసీ కార్మికుల సమస్యలు పరిష్కరించాలంటూ నల్గొండ, కోదాడ, నార్కెట్ పల్లి, మిర్యాలగూడ, యాదగిరిగుట్ట డిపోల కార్యాలయాలముందు జూలై రెండవ వారంలో ధర్నాలు నిర్వహించబడినది.

మిర్యాలగూడలో అక్రమ సస్పెన్షన్ కు గురైన కండక్టరును డ్యూటీలోకి తీసుకోవాలని, అనువృత్తిలో లేడి డాక్టర్ ను నియమించాలని, రన్నింగ్ టైమ్ ప్రాడ్ ను అరికట్టాలని కోరుతూ డిపో మేనేజర్లకు వినతిపత్రాలు అందచేయబడినవి.



కుడియి గూడ నమ్మెలోపిల్లన్న శార్మకులు, ఏలూరులో అనంఘటిర శార్మకుల ప్రదర్శన



కర్నూలులో ప్రదర్శన దృశ్యం



విజయవాడలో అనంఘటిర శార్మకుల ప్రదర్శన, ధర్మా

భలేమంచి చౌకబేరము!!

1991-92లో 31 ప్రభుత్వరంగ సంస్థల షేర్లు మార్కెట్ ధర రూ. 24,000 కోట్లు కాని మన ప్రభుత్వం ఆ షేర్లన్నింటిని అమ్మింది రూ. 3,038 కోట్లకు.

అత్త సొమ్ము అల్లుడి దానం!
ప్రజల సొమ్ము పాలకుల దానం!

ప్రభుత్వరంగ పరిశ్రమల షేర్లు “కట్టలు” (బండిల్స్) కట్టి అమ్మారు.

ఓ కట్ట ‘కథ’ ఇది.

66వ నంబర్ “కట్ట” 10-2-92న 13.12 కోట్ల రూ॥లకు అలహాబాద్ బ్యాంక్ కొన్నది.
31.03.92న దాన్నే 21.06 కోట్ల రూ॥లకు వై.ఎస్.ఎస్. సెక్యూరిటీస్ కొన్నది.

ఇది జయకయన్ (హర్షద్ మెహతా బాపతు) గారి కంపెనీ
మరో 19 లక్షలు లాభం వేసుకొని దాన్నే సీటీ బ్యాంక్ (అమెరికాది)కు అమ్మింది.

ఇంతకీ అక్టోబరు 1992 నాటికి వాటి ధర రూ. 44,38,97,400/-లు

ఆహా! భారత ప్రభుత్వరంగమా!

నీ షేర్లు కట్టలై
రెక్కలొచ్చిన పిట్టలై
అమెరికా తీరాల్లోకి
అటునుంచి? జేబుల్లోకి

From :

Ph.N: 612474

Editor

KARMIKKA LOKAM

110, Dattas Sai Complex
RTC "X" Roads,
Hyderabad - 500 020.

Address :

.....
.....
.....



మనసు ఫౌండేషన్
పుస్తకాల పరిశీలనాపట్టిక

| | |
|--------------------|---------------|
| పుస్తకం సంఖ్య | KLVolA 262 |
| పుస్తకం పేరు | 52895 4/10/36 |
| తారీఖు | 24/8/23 |
| ముందు లిప్తి | yes |
| వెనుక లిప్తి | yes |
| మొత్తం పేజీలు | 29 |
| పెద్ద సైజు పేజీలు | No |
| భాష పేజీలు | No |
| లేఖ పేజీలు | No |
| తయారు చేసినది | Nandini |
| పేజీలు విడదీసినది | Nandini |
| స్కాన్ చేసినది | Manika |
| పరీక్ష చేసినది | |
| పేజీలు పరిచూసినది | |
| లైండింగు చేసినది | |
| ప్యాకింగు చేసినది | |
| స్కాన్ చెయ్యబడింది | |
| తప్పులు | No |
| పరిస్థితి | good |